

ٹائیپل بار دوم

الحمد لله رب العالمين

کرسالہ شافعیہ کا فیض جو نجفیں اور حبہ الداد میں افقر کنگری مسجد بنی اسرائیل میں عقائد ہے

شان آسمانی

جعفر کادوس سر امام

شادیہ الملائیں

ہی ہے

از تایفات امام امیر مهدی و پیغمبر موعود مجدها وقت حضرت میرزا علام الحسن صاحب ادیانی
بماہ جنوری ۱۳۹۷ ینز بطبع خصیبا رالاسلام تادیان دل الامان میں جیسا

﴿۲﴾

اطلاع

خدمت جمیع احباب

ہر ایک دوست کی خدمت میں جو یہ رسالہ نشان آسمانی روانہ کیا جائے تو سمجھ لینا چاہئے کہ یہ قیمت پر بھیجا گیا ہے اور جہاں تک ممکن ہو بلا توقف قیمت اس کی جو تین آنے ہے اور محصور ڈاک آدھا آنہ ہے یعنی کل ۲/۳ پائی بذریعہ منی آرڈر روانہ کر دیں تا دوسرے رسالہ دافع الوساوس کے لئے سرمایہ جمع ہو جاوے اور جو صاحب اور نسخہ خریدنا چاہیں وہ بھی اطلاع بخشیں تا جس قدر طلب کر دیں بھیجے جائیں۔

والسلام على من الطبع الهدى۔

رقم خاکسار میرزا غلام احمد از قادیان ضلع گوردا سپوراز پنجاب

کیم جون ۱۸۹۲ء

بسم اللہ الرحمن الرحیم

﴿ب﴾

قدرتِ کردگار مے پیغم
 از نجوم این سخن نخے گویم
 بلکہ از کردگار مے پیغم
 در خراسان و مصر و شام و عراق
 فتنہ و کار زار مے پیغم
 گر یکے در هزار مے پیغم
 ہمه را حال مے شود دیگر
 قصہ بس غریب مے شنوم
 غارت و قتل لشکر بسیار
 بس فرو مایگان بے حاصل
 مذہب دین ضعیف می یا بم
 دوستان عزیز ہر قوے
 منصب و عزل و تنگی عمال
 ترک و تاجیک را بہم دیگر
 مکر و تزویر و حیله در ہر جا
 بقعة خیر سخت گشت خراب
 اندکے امن گر بود امروز
 گرچہ مے پیغم این ہم غم نیست
 در حد کوہسار مے پیغم
 شادی غمگسار مے پیغم
 بعد امسال و چند سال دگر
 عالم چوں نگار مے پیغم
 سرور باوقار مے پیغم
 بادشاہ مشام داناۓ
 حکم امثال صورتے دگرسنت
 نہ چو بیدار وار مے پیغم

غین و رے سال چوں گذشت از سال
بوالعجب کاروبار مے پینم
گر در آئینہ ضمیر جهان
گرد و زنگ و غبار مے پینم

ظلمت ظلم ظالمان دیار
بے حد و بے شمار مے پینم
جنگ و آشوب و فتنہ و بیداد
بے حد و بے شمار مے پینم

بنده را خواجه وش ہے یا بم
درہمش کم عیار مے پینم
ہر کہ ادب ایار بود امسال
خاطرش زیر بار مے پینم

سلک نو زند بر ریخ زر
دیگرے را دوچار مے پینم
ہریک از حاکمان هفت اقلیم
درہمش کم عیار مے پینم

ماہ را روسیاہ مے نگرم
دیگرے را دل فگار مے پینم
تاجر از دور دست و بے ہمراہ
ماں را دل فگار مے پینم

حال ہند و خراب مے یا بم
ماندہ در رہگذار مے پینم
بعض اشجار بستان جهان
جور ترک تبار مے پینم

ہندی و قناعت و کنجے
بے بہار و شمار مے پینم
غم خور زانکہ من دریں تشویش
حالیا اختیار مے پینم

چوں زمستان بے چون گذشت
خرمی وصل یار مے پینم
چوں زمستان بے چون گذشت
پرش یادگار مے پینم

بدگانِ جناب حضرت او
سربر سر تاجدار مے پینم
بادشاہ تمام هفت اقلیم
پرش یادگار مے پینم

صورت و سیرش چو پیغمبر
شہزادی ایار بار مے پینم
باز با ذوالفقار مے پینم
علم و حلمش شعار مے پینم

پید بیضا کہ با او تابندہ
گل دین را بار مے پینم
گلشیں شرع را ہے بویم

(۶)

(د)

تا چهل سال اے برادرِ من دور آں شہسوار مے پئیم
 عاصیاں از امام معصوم خجل و شرم سار مے پئیم
 غازی دوستدار دشمن کش ہدم و یار غار مے پئیم
 زینت شرع و رونق اسلام محکم و استوار مے پئیم
 گنج کسری و نقد اسکندر ہمہ بر روئے کارے پئیم
 بعد ازاں خود امام خواہد بود بس جہاں را مدار مے پئیم
 احتم و دال مے خوانم نام آں نامدار مے پئیم
 دین و دنیا از و شود معمور خلق زو بختیار مے پئیم
 مہدی وقت و عیسیٰ^۲ دوراں ہر دو را شہسوار مے پئیم
 ایں جہاں را چو مصر مے گلرم عدل او را حصار مے پئیم
 ہفت باشد و زیر سلطانم ہمہ را کامگار مے پئیم
 برکف دست ساقی وحدت بادہ خوشگوار مے پئیم
 تبغ آہن دلاں زنگ زده کند و بے اعتبار مے پئیم
 گرگ با میش شیر با آہو در چرا باقرار مے پئیم
 ☆ ترک عیار سُست مے گلرم خصم او درخمار مے پئیم
 نعمت اللہ نشت برکجے
 از ہمہ برکنار مے پئیم

☆ اس جگہ مشی محمد جعفر صاحب اس بات پر زور دیتے ہیں کہ یہ شعر یعنی ترک عیار گویا اس عجز کی تکذیب کی نسبت پیشگوئی ہے۔ لیکن ایک عقل مند جو انصاف اور تدبیر سے کچھ حصہ رکھتا ہو وہ سمجھ سکتا ہے کہ یہ شعر اس قصیدہ کے مضامین کا ایک آخری مضمون ہے اور قصیدہ کی ترتیب سے یہ بہاہت معلوم ہوتا ہے کہ اول مسجح موعود کا ظہور ہو اور پھر اسکے بعد کوئی ایسا واقعہ

پیش آوے جو ترک عیار سست نظر آوے اور اس کا دشمن بھی خمار میں دکھلائی دے اور ظاہر ہے کہ اس زمانہ میں بھر اس عاجز کے کسی نے مسیح موعود ہونے کا دعویٰ نہیں کیا تا اسکے دعویٰ کے بعد ایک ناقص افہم اس عاجز کو ترک قرار دے پس اس شعر کے صحیح معنے یہ ہیں کہ اس مسیح کے ظہور کے بعد ترکی سلطنت کچھ سست ہو جاوے گی اور سلطنت کا مخالف بھی یعنی روس فتح یابی کا کچھ اچھا پھل نہیں دیکھے گا اور آخر کار فتح کا سرور جاتا رہے گا اور خمار رہ جائے گا اور نیز یہ شعر یعنی مہدی وقت عیسیٰ دور اس صاف دلالت کرتا ہے کہ وہی مہدی موعود مسیح موعود بھی ہو گا۔ حالانکہ سید احمد صاحب نے بھی یہ دعویٰ نہیں کیا کہ میں مسیح موعود بھی ہوں۔ اور حدیثوں کی رو سے بھی ثابت ہوتا ہے کہ مہدی کے ظہور کے وقت ترکی سلطنت کچھ ضعیف ہو جائے گی اور عرب کے بعض حصوں میں نئی سلطنت کے لئے کچھ تدبیریں کرتے ہوں گے اور ترکی سلطنت کو چھوڑنے کیلئے تیار ہوں گے سو یہ علامات مہدی موعود اور مسیح موعود کی ہیں جس نے سوچنا ہو سوچے۔ محمد جعفر صاحب کی سمجھ پر تجуб ہے کہ انہوں نے اس مصرعہ پر بھی غور نہیں کی کہ پرشیا یادگار میں یہم۔ یہ پیشگوئی سید احمد صاحب پر کیونکر صادق آسکتی ہے۔ اگر آج یعنی ۲۷ رب جنوری ۹۶ء کو زندہ ہو کر آ جائیں تو ایک سو بارہ برس کے ہوں گے تو کیا اس عمر میں جورو کریں گے اور لڑکا پیدا ہو گا۔ پھر ماسوا اسکے پر لڑکا پیدا ہونا اور جو روکرنا مسیح موعود کی بہت حدیثوں میں لکھا ہے اور اسکے مطابق نعمت اللہ صاحب کا الہام ہے کیونکہ مسیح موعود کی بہت حدیثوں میں ہے کہ یَتَزَوَّجُ وَيُؤْلَدُ لَهُ۔ لیکن سید صاحب نے تو کبھی مسیح موعود ہونے کا دعویٰ نہیں کیا۔ پس وہ کیونکر اس پیشگوئی کے مصدق ہو سکتے ہیں اور یہ بھی یاد رہے کہ مصرعہ ترک عیار میں لفظ عیار کا محل ذم میں نہیں ہے بلکہ یہ لفظ فارسیوں کے استعمال میں محل مدح میں آتا ہے۔ حافظ فرماتے ہیں ۔

خیال زلف تو پختن نہ کارخان است کہ زیر سلسلہ رفتہ طریق عیاری است

منہ

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ وَسَلَامٌ عَلٰی عِبَادِهِ الَّذِينَ اصْطَفَی

اما بعد واضح ہو کہ ان چند اور اق میں ان بعض اولیاء اور مجاذیب کی شہادتیں درج ہیں جنہوں نے ایک زمانہ دراز اس عاجز سے پہلے اس عاجز کی نسبت خبر دی ہے تم جملہ ان کے ایک مجدوب گلاب شاہ نام کی پیشگوئی ہے جو ہمارے اس زمانہ سے تیس یا کتنی برس پہلے اس عالم گذران سے گذر چکا ہے اور اگرچہ یہ پیشگوئی ازالہ اور ہام کے صفحہ ۷۰ میں محمل طور پر شائع ہو چکی ہے لیکن اب کی دفعہ صاحب بیان کننہ نے تمام جزئیات کو خوب یاد کر کے بدھ تفصیل تمام اس پیشگوئی کو بیان کیا ہے اور چاہا ہے کہ الگ طور پر وہ پیشگوئی ایک اشتہار میں شائع کر دی جائے۔

بیان کننہ یعنے میاں کریم بخش جس قدر اس پیشگوئی کو نہایت یقین اور ایمانی جوش کے ساتھ بیان کرتا ہے اس کو اگر کوئی طالب حق متوجہ ہو کر سنے تو ممکن نہیں کہ اس کا ایک کامل اور عجیب اثر اسکے دل پر پیدا نہ ہو۔ میں نے میاں کریم بخش کو اب ماه مئی ۱۸۹۲ء میں دوبارہ لدھیانہ میں بلا کراس پیشگوئی کی اُس سے مکرر تقدیش کی اور کئی مجلسوں میں اس کو قسم دے کر پوچھا گیا کہ اس بارے میں جو یقینی طور پر راست راست بات ہے اور خوب یاد ہے وہی بات بیان کرے ایک ذرہ مشتبہ بات بیان نہ کرے اور یہ بھی کہا گیا کہ اگر ایک سرموکوئی خلاف واقعہ بات

(۲)

یا کوئی مشتبہ امر بیان کرے گا جو ٹھیک ٹھیک یاد نہیں رہا تو خدائے تعالیٰ کے سامنے اس کا جواب دینا پڑے گا۔ بلکہ سچائی کے امتحان کی غرض سے نہایت سختی سے اس پیر مرد کو کہا گیا کہ آپ اب اس بات کو خوب سوچ لیں اور سمجھ لیں کہ اگر آپ کے بیان میں ایک لفظ بھی خلاف واقعہ ہوگا تو اس کا بوجھ آپ کی گردن پر ہوگا اور حشر کے دن میں وہ طویل عنت گردن میں پڑے گا جو مفتریوں کی گردن میں پڑا کرتا ہے۔ پھر بار بار کہا گیا کہ اے میاں کریم بخش آپ پیر مرد آدمی ہیں اور جیسا کہ سنا جاتا ہے تقویٰ اور صوم و صلوٰۃ کی پابندی سے آپ کا زمانہ گذر ہے اب اس بات کو یاد رکھو کہ اگر یہ پیشگوئی میاں گلاب شاہ کی جو اس عاجز کی نسبت آپ بیان کرتے ہیں ایک مشتبہ امر ہے یا خلاف واقعہ ہے تو اسکے بیان کرنے سے تمام اعمال خیر سابقہ تمہارے ضائع اور بر باد ہو جائیں گے اور ناراض نہ ہونا یقیناً سمجھو کہ اس افترا کی سزا میں تم جہنم میں ڈالے جاؤ گے۔ اگر یقینی طور پر یہ امر واقعی نہیں تو میرے لئے اپنے ایمان کو ضائع مت کرو میں نہ اس جہاں میں تمہارے کام آسکتا ہوں نہ اس جہاں میں۔ جو مجرم بن کر خدائے تعالیٰ کے سامنے جائے گا اس کیلئے وہ جہنم ہے جس میں وہ نہ مرے گا اور نہ زندہ رہے گا۔ بد بخت ہے وہ انسان جو افترا کر کے اپنے مالک کو ناراض کرے اور سخت بدنصیب ہے وہ شخص کہ ایک مجرمانہ کام کر کے ساری عمر کی نیکیاں بر باد کر دیوے اور یاد رکھو کہ اگر کوئی میرے لئے کسی قسم کا خدائے تعالیٰ پر افترا کرے گا اور کوئی خواب یا کوئی الہام یا کشف میرے خوش کرنے کیلئے مشہور کردے گا تو میں اس کو کتوں سے بدتر اور سو روں سے ناپاک تر سمجھتا ہوں اور دونوں جہانوں میں اس سے بیزار ہوں کیونکہ اس نے ایک ذلیل خلق کیلئے اپنے عزیز مولیٰ کو جھوٹ بول کر ناراض کر دیا۔ اگر ہم بے باک اور کذاب ہو جائیں اور خدائے تعالیٰ کے سامنے افتراوں سے نہ ڈریں تو ہزار ہادر بھے ہم سے کتے اور سورا پچھے ہیں۔ سو اگر گناہ کیا ہے۔ تو توبہ کروتا ہلاک نہ ہو جاؤ اور یقیناً سمجھو کہ خدائے تعالیٰ مفتری کو بے سزا نہیں چھوڑے گا اور اس عاجز کا کار و بار کسی انسان کی شہادت پر موقوف نہیں۔ جس نے مجھے

﴿۳﴾

بھیجا ہے وہ میرے ساتھ ہے اور میں اسکے ساتھ ہوں میرے لئے وہی پناہ کافی ہے یقیناً وہ اپنے بندہ کو ضائع نہیں کرے گا۔ اور اپنے فرستادہ کو بر باد نہیں کر دے گا۔ یہ وہ تمام باتیں ہیں جو کئی دفعہ میاں کریم بخش کوئی مجلسوں میں کہی گئیں۔ لیکن اس نے ان سب باتوں کو سن کر ایک درد سے بھرے ہوئے دل کے ساتھ ایسا جواب دیا جس سے رونا آتا تھا اور اسکے لفظ لفظ سے معلوم ہوتا تھا کہ وہ خدا کے خوف سے بھر کر نہایت سچائی سے بیان کر رہا ہے اور اسکے بیان کرنے میں جو چشم پُر آب ہو کر ایک رقت کے ساتھ تھا ایک ایسی تاثیر تھی جس کے اثر سے بدن پر لرزہ آتا تھا پس اس روز یقین قطعی سے سمجھا گیا کہ یہ پیشگوئی اس شخص کے رُگ و ریشمہ میں اثر کر گئی ہے اور اسکے ایمان کو اس سے اعلیٰ درجہ کا فائدہ پہنچا ہے چنانچہ ہم ذیل میں اس کا وہ اشتہار جو اس نے اللہ جل شانہ کی قسم کھا کر ایک پُر درد بیان میں لکھایا ہے درج کریں گے اسکے پڑھنے سے ناظرین جو با انصاف اور حقیقت شناس ہیں سمجھ لیں گے کہ کیسی اعلیٰ شان کی وہ شہادت ہے۔

ماسوں اسکے ایک اور پیشگوئی ہے جو ایک مرد با خدا نعمت اللہ نام نے جو ہندوستان میں اپنی ولایت اور اہل کشف ہونے کا شہرہ رکھتا ہے اپنے ایک قصیدہ میں لکھی ہے اور یہ بزرگ سات سو انچاس برس پہلے ہمارے زمانہ سے گذر چکے ہیں اور اسی قدر مدت ان کے اس قصیدہ کی تالیف میں بھی گذر گئی ہے جس میں یہ پیشگوئی درج ہے مولوی محمد اسماعیل صاحب شہید دہلوی جس زمانہ میں اس کوشش میں تھے کہ کسی طرح ان کے مرشد سید احمد صاحب مہدی وقت قرار دیئے جائیں اس زمانہ میں انہوں نے اس قصیدہ کو حاصل کر کے بہت کچھ سمعی کی کہ یہ پیشگوئی ان کے حق میں ٹھہر جائے یہاں تک کہ انہوں نے اپنی کتاب کے ساتھ بھی اس کو شائع کر دیا لیکن اس پیشگوئی میں وہ پتے اور نشان دیئے گئے تھے کہ کسی طرح سید احمد صاحب ان علامات کے مصدق نہیں ٹھہر سکتے تھے۔ ہاں یہ تھی ہے کہ اس پیشگوئی کے مصدق کا نام احمد لکھا ہے یعنی اس آنے والے کا نام احمد ہو گا اور نیز یہ بھی اشارہ پایا جاتا ہے کہ وہ ملک ہند میں ہو گا اور نیز یہ بھی لکھا ہے کہ وہ تیرھوں صدی میں ظہور کرے گا۔ پس بنظر

سرسری خیال گز رکتا ہے کہ سید احمد صاحب میں یہ تینوں علامتیں تھیں لیکن ذرہ غور کرنے سے معلوم ہوگا کہ اس پیشگوئی کو سید احمد صاحب موصوف سے کچھ بھی تعلق نہیں کیونکہ اول تو ان اشعار سے صاف پایا جاتا ہے کہ وہ مجدد موعود تیرھویں صدی کے اوائل میں نہیں ہوگا بلکہ تیرھویں صدی کے اخیر پر کئی واقعات اور حادثات اور فتن کے ظہور کے بعد ظہور کرے گا یعنی چودھویں صدی کے سر پر ہوگا مگر ظاہر ہے کہ سید احمد صاحب نے تیرھویں صدی کے نصف تک بھی زمانہ نہیں پایا پھر چودھویں صدی کا مجدد ان کو کیونکر ٹھہرایا جائے مساوا سکے سید موصوف نے یہ دعویٰ جوان کی نسبت بیان کیا جاتا ہے اپنی زبان سے کہیں نہیں کیا اور کوئی بیان ان کا ایسا پیش نہیں ہو سکتا جس میں یہ دعویٰ موجود ہو اور ان سب باتوں سے بڑھ کر یہ امر ہے کہ شیخ نعمت اللہ ولی نے ان اشعار میں اس آنے والے کی نسبت پہ بھی لکھا ہے کہ وہ مہدی اور عیسیٰ بھی کہلائے گا حالانکہ صاف ظاہر ہے کہ سید احمد صاحب نے بھی عیسیٰ ہونے کا دعویٰ نہیں کیا۔ پھر انھیں اشعار میں ایک یہ بھی اشارہ کیا ہے کہ اسکے بعد اسکے رنگ پر آنے والا اس کا بیٹا ہوگا کہ اس کا یادگار ہوگا۔ اب صاف ظاہر ہے کہ سید احمد صاحب نے ایسے کامل بیٹے کی نسبت کوئی پیشگوئی نہیں کی اور نہ کوئی ان کا ایسا بیٹا ہوا کہ وہ عیسوی رنگ سے رنگین ہو۔ پھر انھیں اشعار میں ایک یہ بھی اشارہ ہے کہ وہ مبعوث ہونے کے وقت سے چالیس برس تک عمر پائے گا۔ مگر ظاہر ہے کہ سید احمد صاحب اپنے ظہور کے وقت سے صرف چند سال زندہ رہ کر اس دنیا فانی سے انتقال کر گئے لیکن براہین احمدیہ کے دیکھنے سے ظاہر ہوگا کہ یہ عاجز تجدید دین کیلئے اپنی عمر کے سن چالیس میں مبعوث ہوا جس کو گیاراں برس کے قریب گذر گیا اور باعتبار اس پیشگوئی کے جواز الہ اواہام میں درج ہے یعنی یہ کہ ثمانین حوالاً او قریباً من ذلک ایام بعثت چالیس برس ہوتے ہیں۔ واللہ عالم۔

اور سید صاحب کے پھر دوبارہ آنے کی امید رکھنا اسی قسم کی امید ہے جو حضرت ایلیا اور مسیح کے آنے پر رکھی جاتی ہے اور نہایت سادہ اور بے خبر آدمی اپنے وقوف کو اس امید

(۴۵)

پر ضائع کر رہے ہیں۔ اس کی صرف اس قدر اصلیت معلوم ہوتی ہے کہ قدیم سے خدائے تعالیٰ کی یہ سنت جاری ہے کہ بعض اوقات وہ ایک کامل فوت شدہ کے دنیا میں دوبارہ آنے کی نسبت کسی اہل کشف کے ذریعہ سے خردے دیتا ہے اور اس سے مراد صرف یہ بات ہوتی ہے کہ اس شخص کی طبع اور سیرت پر کوئی شخص پیدا ہوگا چنانچہ بنی اسرائیل کے نبیوں میں سے ملا کی نبی نے بھی یہ خبر دی تھی کہ ایلیا نبی جو آسمان پر اٹھایا گیا ہے پھر دنیا میں آئے گا اور جب تک ایلیا دوبارہ دنیا میں نہ آوے تب تک مسح نہیں آ سکتا۔ اس خبر کے ظاہر الفاظ پر یہود ظاہر پرست اس قدر جنم گئے کہ انہوں نے حضرت مسح کو ان کے ظہور کے وقت قبول نہ کیا اور ہر چند حضرت مسح نے انہیں کہا کہ ایلیا سے مراد یوحنہ زکریا کا بیٹا ہے جو بھی کہلاتا ہے لیکن ان کی نظر تو آسمان پر تھی کہ وہ آسمان سے نازل ہوگا۔ پس اس ظاہر پرستی کی وجہ سے انہوں نے دونبیوں کا انکار کر دیا یعنی عیسیٰ اور بھی کا اور کہا کہ یہ سچ نبی نہیں ہیں۔ اگر یہ سچ ہوتے تو ان سے پہلے جیسا کہ خدا تعالیٰ نے اپنی پاک کتابوں میں خبر دی تھی ایلیا نبی آسمان سے نازل ہوتا۔ سو یہودی لوگ اب تک آسمان کی طرف دیکھ رہے ہیں کہ کب ایلیا نبی اس سے اترتا ہے اور ان بد نصیبوں کو خبر نہیں کہ ایلیا نبی تو آسمان سے اتر چکا اور مسح بھی آچکا افسوس کہ خشک ظاہر پرستی نے کس قدر دنیا کو نقصان پہنچائے ہیں پھر بھی دنیا نہیں سمجھتی۔

ایک صحیح حدیث میں ہے کہ اے مسلمانوں تم آخری زمانہ میں بلکل یہودیوں کے قدم بقدم ہر یک بات میں چلو گے یہاں تک کہ اگر کسی یہودی نے اپنی ماں سے زنا کیا ہوگا تو تم بھی کرو گے یہ حدیث اور ایلیا نبی کا قصہ مسح موعود کے قصہ کے ساتھ جس پر آج طوفان برپا ہو رہا ہے ملا کر پڑھو اور غور کرو اور ذرہ عقل سے کام لے کر سوچو کہ ایلیا نبی کے دوبارہ آنے کا خیال جو یہودیوں کے اہل سنت والجماعت میں بالاتفاق قائم ہو چکا تھا آخر وہ حضرت عیسیٰ کی عدالت سے کیونکر فیصلہ ہو کر پاش پاش ہو گیا۔ کہاں گیا ان کا اجماع سوچ کر دیکھو کہ آیا سچ مجھ ایلیا نبی آسمان سے اتر آیا یا ایلیا سے بھی بن زکریا مراد لیا گیا۔

خداۓ تعالیٰ قرآن کریم میں بار بار فرماتا ہے کہ تم اے مسلمانوں ان ٹھوکروں سے بچو جو یہودی لوگ کھا چکے ہیں اور ان خیالات سے پر ہیز کرو جن پر جمنے سے یہودی لوگ کتے اور سور بنائے گئے۔ دنا وہ ہے جو دوسرے کے حال سے نصیحت بکڑے اور حس جگہ دوسرا کا پیر پھسل چکا ہے اس جگہ قدم رکھنے سے ڈرے افسوس کہ آپ لوگ اپنے لئے اور اپنی قوم کیلئے وہی غاریں کھود رہے ہیں جو یہودیوں نے کھودی تھیں۔ ذرہ تکلیف اٹھائیں اور یہود کے علماء کے پاس جائیں اور پوچھیں کہ یہود نے حضرت عیسیٰ اور حضرت یحیٰ کو قبول کیوں نہ کیا تو یہی جواب پائیں گے کہ سچ مسیح کے آنے کی آسمانی کتابوں اور بنی اسرائیل کی احادیث میں یہی نشانی لکھی ہے کہ اس سے پہلے ایلیا آسمان سے اترے گا اور نیز مسیح بادشاہ اور صاحب لشکر ہو گا سوچونکہ ایلیا نبی آسمان سے نہیں اترا اور نہ ابن مریم کو ظاہری بادشاہی ملی اسلئے مریم کا میٹا سچا مسیح نہیں ہے۔

﴿۶﴾

اب آپ لوگ سوچیں اور خوب سوچیں کہ یہ قصہ ایلیا کامسیح موعود کے قصہ سے کس قدر ہم شکل ہے اور اس بات کو سمجھ لیں کہ گوئی کے پہلے کئی نبی ہوئے مگر کسی نے یہ ظاہرنہ کیا کہ ایلیا سے مراد کوئی دوسرا شخص ہے۔ مسیح کے ظہور کے وقت تک یہود کے تمام فقہیوں اور مولویوں کا اسی پر اتفاق رہا کہ ایلیا نبی پھر دنیا میں آئے گا۔ اور تجرب یہ کہ ان کے ملہموں کو بھی یہ الہام نہ ہوا کہ یہ عقیدہ سراسر غلط ہے اور آسمانی کتاب کے ظاہر لفظ بھی یہی بتلاتے رہے کہ ایلیا نبی دوبارہ دنیا میں آئے گا۔ لیکن آخر کار حضرت مسیح پر خداۓ تعالیٰ نے یہ راز سر بستہ کھوں دیا کہ ایلیا نبی دوبارہ نہیں آئے گا بلکہ اسکے آنے سے مراد اسکے ہم صفت کا آنا ہے جو یحیٰ نبی ہے اصل بات یہ ہے کہ پیشگوئیوں میں بہت سے اسرار ہوتے ہیں کہ جو اپنے وقت پر کھلتے ہیں اور بغیر پہنچنے وقت کے بڑے بڑے عارف بھی ان کی اصل حقیقت سے بے خبر رہتے ہیں۔ سچ کہا ہے کسی نے کہ ہر سخن وقت و ہر نکتہ مقامے دارد۔ وَ كَمْ مِنْ عِلْمٍ تَرَكَ الْأَوَّلُونَ لِلْآخِرِينَ۔ اسی طرح یہ بات قرین قیاس ہے کہ سید احمد صاحب یا اس کے کسی صالح مرید کو یہ الہام ہوا ہو کہ احمد پھر دنیا میں آئے گا اور انہوں نے اسکے یہ معنی سمجھے ہوں کہ یہی سید احمد صاحب کچھ مدت دنیا سے مجبور رہ کر پھر دنیا میں آ جائیں گے۔ اس

فتنم کے دھوکوں کے نمونے دوسری قوموں میں بھی پائے جاتے ہیں۔ لوگ عادت اللہ کی طرف خیال نہیں کرتے اور وہ معنے جو مسنون اللہ اور قرین قیاس ہیں ترک کر کے ایک بے ہودہ اور بے اصل معنے قبول کر لیتے ہیں سو سید احمد صاحب کا دوبارہ آنا جو ہمارے اکثر موحد بھائی بڑے ذوق و شوق سے انتظار کر رہے ہیں درحقیقت اسی فتنم کے خیالات میں سے ہے اے حضرات! احمد آنے والا آگیا۔ اب تم بھی سمجھ لو کہ سید احمد آگیا کیونکہ مومن کنفسِ واحدہ ہوتے ہیں۔ وللہ در القائل۔

انبیاء در اولیاء جلوه دہند ہر زمان آئند در رنگے دگر
ہائے افسوس لوگ اس بات سے کیسے بے خبر ہیں کہ ہر ایک فرد بشر کو موت لگی ہوئی ہے
اور دوبارہ آنا کسی فوت شدہ کا۔ یعنی حقیقی طور پر خدا نے تعالیٰ ہرگز تجویز نہیں کرتا اور کوئی صالح آدمی دو موتوں اور دو جان کندنوں سے ہرگز معدب نہیں ہو سکتا۔ اس بے ہودہ خیال سے کہ مسیح ابن مریم زندہ آسمان پر بیٹھا ہے بڑے بڑے فتنے دنیا میں پڑ گئے ہیں در اصل عیسائیوں کے پاس مسیح کو خدا ٹھہرانے کی یہی بنیاد ہے اور اس کو زندہ ماننے سے رفتہ رفتہ ان کا یہ خیال ہو گیا کہ اب باپ کچھ نہیں کرتا سب کچھ اس نے اپنے بیٹے کو جو زندہ موجود ہے سپرد کر رکھا ہے۔ غرض یہی اول دلیل مسیح کے خدا ہونے کی عیسائیوں کے پاس ہے۔ جس کی ہمارے علماء تائید کر رہے ہیں مگر حق بات یہی ہے کہ وہ فوت ہو گئے قرآن کریم ان کے فوت پر انہیں لفظوں سے شاہد ہے جو دوسرے موتی کیلئے استعمال کئے گئے ہیں بخاری میں ہمارے نبی صلی اللہ علیہ وسلم ان کی موت کی تصدیق کرتے ہیں ابن عباس جیسے جلیل الشان صحابی اس آیت توفی عیسیٰ کے بھی موت ہی معنے بیان کرتے ہیں اور طبرانی اور حاکم حضرت عائشہ سے روایت کرتے ہیں کہ عیسیٰ ایک سو بیس برس تک زندہ رہا۔ اسی حدیث میں آنحضرت صلی اللہ علیہ وسلم فرماتے ہیں کہ عیسیٰ سے میری عمر آڈھی ہے۔ اب ظاہر ہے کہ اگر حضرت عیسیٰ فوت نہیں ہوئے تو غالباً ہمارے نبی

صلی اللہ علیہ وسلم بھی اب تک زندہ ہی ہوں گے۔

ایک اور نکتہ ہے جو کلام الٰہی پر غور کرنے سے معلوم ہوتا ہے اور وہ یہ ہے کہ جب انسان خدائے تعالیٰ کے جذبات سے ہدایت پا کر دن بدن حق اور حفاظت کی طرف ترقی کرتا ہے اور نفس اور نفسانی امور کو چھوڑتا جاتا ہے تو آخراً تہائی نقطہ اسکے تصفیہ نفس کا یہ ہوتا ہے کہ وہ بکلی ظلمت نفس اور جذبات نفسانی سے باہر آ کر اور جسم کو جوخت گا نفس ہے اداخنه جسمانی سے دھو کر ایک مصاف قطرہ کی طرح ہو جاتا ہے اس وقت وہ خدائے تعالیٰ کی نظر میں فقط ایک روح مجرد ہوتا ہے جو گداش نفس کے بعد باقی رہ جاتا ہے اور اطاعت کاملہ مولیٰ میں ملائک سے ایک مشابہت پیدا کر لیتا ہے تب اس مقام پر پہنچ کر عند اللہ اس کا حق ہوتا ہے جو اس کو روح اللہ اور کلمۃ اللہ کہا جائے یہ معنی ایک طور سے اس حدیث سے بھی نکلتے ہیں جو ابن ماجہ اور حاکم اپنی کتابوں میں لائے ہیں کہ لَامَهْدِيُ إِلَّا عِيسَىٰ یعنی مهدی کے کامل مرتبہ پر وہی پہنچتا ہے جو اول عیسیٰ بن جائے۔ یعنی جب انسان تبتلَ اللہ میں ایسا کمال حاصل کرے جو فقط روح رہ جائے تب وہ خدائ تعالیٰ کے نزدیک روح اللہ ہو جاتا ہے اور آسمان میں اس کا نام عیسیٰ رکھا جاتا ہے اور خدائ تعالیٰ کے ہاتھ سے ایک روحانی پیدائش اس کو ملتی ہے جو کسی جسمانی باپ کے ذریعہ سے نہیں بلکہ خدائ تعالیٰ کے فضل کا سایہ اس کو وہ پیدائش عنایت کرتا ہے۔ پس درحقیقت ترکیہ اور فنا فی اللہ کا کمال یہی ہے کہ ظلمات جسمانی سے اس قدر تجدیح حاصل کرے کہ فقط روح باقی رہ جائے یہی مرتبہ عیسیویت ہے جس کو خدائے تعالیٰ چاہتا ہے کامل طور پر عطا کرتا ہے۔ اور مرتبہ کاملہ دجالیت یہ ہے کہ حسب مضمون أَخْلَدَ إِلَى الْأَرْضِ لِنَفْسَنِي نشیبوں کی طرف زیادہ سے زیادہ جھلتا جائے یہاں تک کہ گھری تاریکیوں کے غاروں میں پڑ کر تاریکی جسم ہو جائے اور بالطبع ظلمت کا دوست اور روشنی کا دشمن ہو جائے عیسیوی حقیقت کے مقابل پر دجالیت کی حقیقت کا ہونا ایک امر لازمی ہے کیونکہ ضد ضد سے شناخت کی جاتی ہے ہمارے نبی صلی اللہ علیہ وسلم کے وقت سے ہی یہ دونوں حقیقتیں شروع ہیں۔ ابن صیاد کا آپ نے دجال نام رکھا۔ اور حضرت علی کرم اللہ وجہہ کو کہا کہ تجوہ میں

﴿۸﴾

عیسیٰ کی مشاہد پائی جاتی ہے۔ سو عیسیٰ اور دجال کا تھم اسی وقت سے شروع ہوا اور مرور زمانہ کے ساتھ جیسی جیسی ظلمت فتنہ کی دجالیت کے رنگ میں کچھ زیادتی آتی گئی ویسی ویسی عیسویت کی حقیقت والے بھی اسکے مقابل پر پیدا ہوتے گئے یہاں تک کہ آخری زمانہ میں بباعث پھیل جانے فشق اور فجور اور کفر اور ضلالت اور بوجہ پیدا ہو جانے ان تمام بدیوں کے جو بھی پہلے اس زور اور کثرت سے پیدا نہیں ہوئی تھیں بلکہ نبی کریم نے آخری زمانہ میں ہی ان کا پھیلنا بطور پیشگوئی بیان فرمایا تھا دجالیت کاملہ ظاہر ہو گئی پس اس کے مقابل پر ضرور تھا کہ عیسویت کاملہ بھی ظاہر ہوتی یاد رہے کہ نبی کریم نے جن بدباووں کے پھیلنے کی آخری زمانہ میں خبر دی ہے اسی مجموعہ کا نام دجالیت ہے جس کی تاریں یا یوں کہو کہ جس کی شاخیں صدہ قسم کی آنحضرت نے بیان فرمائی ہیں چنانچہ ان میں سے وہ مولوی بھی دجالیت کے درخت کی شاخیں ہیں جنہوں نے لکیر کو اختیار کیا اور قرآن کو چھوڑ دیا۔ قرآن کریم کو پڑھتے تو ہیں مگر ان کے حلقوں کے ینچہ نہیں اترتا۔ غرض دجالیت اس زمانہ میں عنکبوت کی طرح بہت سی تاریں پھیل رہی ہے۔ کافرا پنے کفر سے اور منافق اپنے نفاق سے اور میخوار میخواری سے اور مولوی اپنے شیوه لفظن و نہ کردن اور سیہہ دلی سے دجالیت کی تاریں بُن رہے ہیں ان تاروں کو اب کوئی کاٹ نہیں سکتا بجز اس حرابة کے جو آسمان سے اترے اور کوئی اس حرابة کو چلانہیں سکتا بجز اس عیسیٰ کے جو اسی آسمان سے نازل ہو سو عیسیٰ نازل ہو گیا۔ و کان وعد اللہ مفعولاً۔

﴿۵﴾

اب ہم ذیل میں ان پیشگوئیوں کو لکھتے ہیں جن کے لکھنے کا وعدہ تھا لیکن ہم بوجہ تقدم زمان مناسب سمجھتے ہیں کہ پہلے نعمت اللہ ولی کی پیشگوئی معد رسول صلی اللہ علیہ وسلم کی پیشگوئی کے لکھی جائے۔ پھر بعد اسکے میاں گلاب شاہ کی پیشگوئی جیسا کہ میاں کریم بخش نے لکھائی ہے درج کی جائے و بالله التوفیق۔ واضح ہو کہ نعمت اللہ ولی رہنے والے دہلی کے نواح کے اور ہندوستان کے اولیاء کامیں میں سے مشہور ہیں۔ ان کا زمانہ پانسو ساٹھ بھری ان کے دیوان کے حوالہ سے بتایا گیا ہے اور جس کتاب میں ان کی یہ پیشگوئی لکھی ہے اسکے طبع کا سن بھی ۲۵ محرم الحرام ۱۸۶۸ء ☆ ہے اس حساب سے

اکتا لیس اُب رس ان ابیات کے چھپنے پر بھی گذر گئے اور یہ ابیات رسالہ اربعین فی احوال المهدیین کے ساتھ شامل ہیں جو مطبوعہ تاریخ نذکورہ بالا ہے اور جیسا کہ ہم پہلے بھی لکھا ہے ہیں۔ ان بیقوں کو رسالہ اربعین سے شامل کرنا اسی غرض سے ہے کہ تاکہی طرح سید احمد صاحب کا مجملہ مہدیوں کے ایک مہدی ہونا ثابت کیا جائے اگرچہ اس میں کچھ شک نہیں کہ احادیث میں جہاں جہاں مہدی کے نام سے کسی آنے والے کی نسبت پیشگوئی رسول صلی اللہ علیہ وسلم کی درج ہے اسکے سمجھنے میں لوگوں نے بڑے بڑے دھوکے کھائے ہیں اور غلط فہمی کی وجہ سے عام طور پر یہی سمجھا گیا ہے کہ ہر ایک مہدی کے لفظ سے مراد محمد بن عبد اللہ ہے جس کی نسبت بعض احادیث پائی جاتی ہیں لیکن نظر غور سے معلوم ہوگا کہ آنحضرت صلی اللہ علیہ وسلم کی مہدیوں کی خبر دیتے ہیں مجملہ ان کے وہ مہدی بھی ہے جس کا نام حدیث میں سلطان مشرق رکھا گیا ہے جس کا ظہور ممالک مشرقیہ ہندوستان وغیرہ سے اور اصل وطن فارس سے ہونا ضرور ہے درحقیقت اسی کی تعریف میں یہ حدیث ہے کہ اگر ایمان ثریا سے معلق یا ثریا پر ہوتا تب بھی وہ مرد وہیں سے اس کو لے لیتا اور اسی کی یہ نشانی بھی لکھی ہے کہ وہ کھیتی کرنے والا ہوگا۔ غرض یہ بات بالکل ثابت شدہ اور یقینی ہے کہ صحاح سنت میں کئی مہدیوں کا ذکر ہے اور ان میں سے ایک وہ بھی ہے جس کا ممالک مشرقیہ سے ظہور لکھا ہے مگر بعض لوگوں نے روایات کے اختلاط کی وجہ سے دھوکا کھایا ہے لیکن بڑی توجہ دلانے والی یہ بات ہے کہ خود آنحضرت صلی اللہ علیہ وسلم نے ایک مہدی کے ظہور کا زمانہ وہی زمانہ قرار دیا ہے جس میں ہم ہیں اور چودھویں صدی کا اس کو مجدد قرار دیا ہے جیسا کہ ہم آئندہ انشاء اللہ بیان کریں گے بہرحال اگرچہ یہ ضرور ثابت ہوتا ہے کہ چودھویں صدی کے سر پر ملک ہند میں ایک عظیم الشان مجدد پیدا ہونے والا ہے لیکن یہ سر اسر تحکم ہے کہ سید احمد صاحب کو اس کا مصدق اُنہر ایجادے کیوں کہ

جیسا کہ ہم پہلے لکھے ہیں سید صاحب نے چودھویں صدی کا زمانہ نہیں پایا۔ اب چند اشعار نعمت اللہ ولی کے جو مہدی ہند کے متعلق ہیں معد شرح ذیل میں لکھے جاتے ہیں۔

ابیات

قدرت کردار مے یہ نم حالت روزگار مے یہ نم
از نجوم این سخن نئے گویم بلکہ از کردار مے یہ نم
یعنی جو کچھ میں ان ابیات میں لکھوں گا وہ مخبر نہیں بلکہ الہامی طور پر مجھ کو خدا تعالیٰ
کی طرف سے معلوم ہوا ہے۔

غین وڑے سال چوں گذشت اسال بُوالجب کاروبار مے یہ نم
یعنی بارہ سو سال کے گذرتے ہی عجیب عجیب کام مجھ کو نظر آتے ہیں مطلب یہ کہ
تیرھویں صدی کے شروع ہوتے ہی ایک انقلاب دنیا میں آئے گا اور تجہ انگیز باقی
ظہور میں آئیں گی اور بھرت کے باراں سو سال گذرنے کے ساتھ ہی میں دیکھتا ہوں
کہ بُوالجب کام ظاہر ہونے شروع ہو جائیں گے۔

گر در آئینہِ ضمیر جہان گرد و زنگ و غبار می یہ نم
یعنی تیرھویں صدی میں دنیا سے صلاح و تقوی اٹھ جائے گی فتنوں کی گردائی گی
گناہوں کا زنگ ترقی کرے گا اور کینوں کے غبار ہر طرف پھیلیں گے یعنی عام
عداویں پھیل جائیں گی تفرقہ اور عناد بڑھ جائے گا اور محبت اور ہمدردی اٹھ جائے
گی۔ مگر ان باتوں کو دیکھ کر غم نہیں کرنا چاہئے۔

ظلمتِ ظلم ظالمانِ دیار بیحد و بے شمار مے پیغم
 یعنی ملکوں میں ظلم کا اندر ہیرا انتہا کو پہنچ جائے گا حاکم رعیت پر اور ایک بادشاہ دوسرے بادشاہ پر اور شریک شریک پر ظلم کرے گا اور ایسے لوگ کم ہوں گے جو عدل پر قائم رہیں۔

جنگ و آشوب و فتنہ و بیداد درمیان و کنار مے پیغم
 یعنی ہندوستان کے درمیان میں اور اسکے کناروں میں بڑے بڑے فتنے اٹھیں گے اور جنگ ہوگا اور ظلم ہوگا۔

بندہ را خواجہ و شہمی یا بم خواجہ را بندہ وارمی پیغم
 یعنی ایسے انقلاب ظہور میں آئیں گے کہ خواجہ بندہ اور بندہ خواجہ ہو جائے گا۔ یعنی امیر سے فقیر اور فقیر سے امیر بن جائے گا۔

سلکہ نوزنند بر رخ زر درہمش کم عیار مے پیغم
 یعنی ہندوستان کی پہلی بادشاہی جاتی رہے گی اور نیا سکھ چلے گا جو کم عیار ہوگا اور یہ سب کچھ تیر ہوں صدی میں سلسلہ وار ظہور میں آ جائے گا۔

بعض اشجار بستان جہان بے بہار و نثار می پیغم
 یعنی لقط پڑیں گے اور باغات کو پھل نہیں لگیں گے۔

غم خور زانکہ من دریں تشویش خرمی وصل یار مے پیغم

﴿۱۲﴾

یعنی اس تشویش اور فتنہ کے زمانہ میں جو تیر ہوں یہ صدی کا زمانہ ہے غم نہیں کرنا چاہئے کیونکہ میں دیکھتا ہوں کہ وصل یار کی خوشی بھی ان فتنوں کے ساتھ اور ان کے درمیان ہے مطلب یہ کہ جب تیر ہوں یہ صدی کے یہ تمام فتنے کمال کو پہنچ جائیں گے تو وصل یار کی خوشی اخیر صدی میں ظاہر ہوگی یعنی خدا نے تعالیٰ رحمت کے ساتھ توجہ کرے گا۔

چوں زمستان بے چمن گذشت شمس خوش بہار مے پینم
 یعنی جب کہ زمستان بے چمن مراد یہ ہے کہ جب تیر ہوں یہ صدی کا موسم خزاں گذر جائے گا تو چودھوں یہ صدی کے سر پر آفتاب بہار نکلے گا یعنی مجدد وقت ظہور کرے گا۔

دور او چوں شود تمام بکام پرسش یادگار مے پینم
 یعنی جب اسکا زمانہ کا میابی کے ساتھ گذر جائے گا تو اسکے نمونہ پر اسکا لڑکا یادگار رہ جائے گا یعنی مقدر یوں ہے کہ خدا نے تعالیٰ اسکو ایک لڑکا پارسا دے گا جو اسی کے نمونہ پر ہوگا اور اُسی کے رنگ سے رنگین ہو جائے گا اور وہ اسکے بعد اسکا یادگار ہوگا یہ درحقیقت اس عاجز کی اس پیشگوئی کے مطابق ہے جو ایک لڑکے کے بارے میں کی گئی ہے۔

بندگاں جناب حضرت او سر بستاج دار مے پینم
 یعنی یہ بھی مقدر ہے بالآخر اُمرا اور ملوک اسکے معتقد خاص ہو جائیں گے اور اس کی نسبت ارادت پیدا کرنا بعضوں کیلئے دنیوی اقبال اور تاجداری کا موجب ہوگا۔ یہ اس پیشگوئی کے مطابق ہے جو اس عاجز کو مخاطب کر کے کہا کہ میں تجھ پر اس قدر فضل کروں گا کہ خدا نے تعالیٰ نے اس عاجز کو مخاطب کر کے کہا کہ میں تجھ پر اس قدر فضل کروں گا کہ بادشاہ تیرے کپڑوں سے برکت ڈھونڈیں گے اور ایک جگہ فرمایا کہ تیرے دوستوں اور محبوں پر بھی احسان کیا جائے گا۔

گلشن شرع را ہمی بویم گل دیں را ببار مے پینم
 یعنی اس سے شریعت تازہ ہو جائے گی اور دین کے شنگوفوں کو پھل لگیں گے۔ یہ اس
 الہام کے مطابق ہے جو برائیں احمد یہ کے صفحہ ۴۹۸ میں درج ہے جس کا ترجمہ یہ ہے
 کہ ہر یک دین پر بذریعہ اس عاجز کے دین اسلام غالب کیا جائے گا اور پھر صفحہ ۴۹۱
 برائیں میں یہ الہام ہے کہ خدا تجوہ کو ترک نہیں کرے گا جب تک کہ خبیث اور پاک میں
 فرق کر کے دکھائے۔

﴿۱۳﴾

تاتچہل سال ای برادر من دور آن شہسوار می پینم
 یعنی اس روز سے جو وہ امام ملهم ہو کر اپنے تین طاہر کرے گا چالیس برس تک زندگی
 کرے گا اب واضح رہے کہ یہ عاجز اپنی عمر کے چالیسویں برس میں دعوت حق کیلئے
 بالہام خاص مامور کیا گیا اور بشارت دی گئی کہ اسی برس تک یا اسکے قریب تیری عمر
 ہے سواس الہام سے چالیس برس تک دعوت ثابت ہوتی ہے جن میں سے دس برس
 کامل گزر بھی گئے دیکھو برائیں احمد یہ صفحہ ۲۳۸۔ **وَاللّٰهُ عَلٰى كُلِّ شَيْءٍ**
 قدیرو۔ اگرچہ اب تک حضرت نوح کی طرح دعوت حق کے آثار نمایاں نہیں لیکن اپنے
 وقت پر تمام باتیں پوری ہوں گی۔

عاصیاں از امام معصوم خجل و شرمسار می پینم
 اس بیت میں اس بات کی طرف اشارہ ہے کہ اس امام کے جو چودھویں صدی کے سر پر
 آئے گا مخالف اور نافرمان بھی ہوں گے جن کیلئے آخر خجالت اور شرمساری مقدر ہے اسی
 کی طرف اس الہام میں اشارہ ہے جو فیصلہ آسمانی میں چھپ چکا ہے اور وہ یہ ہے
 کہ میں فتح ہوں تجھے فتح دوں گا ایک عجیب مدد تو دیکھے گا اور سجدہ گا ہوں میں گریں گے
 یعنی مخالف لوگ یہ کہتے ہوئے کہ خدا یا ہمیں بخش کہ ہم خط او ر تھے۔

پید بیضا کہ با او تابندہ باز با ذوالفقار می پینم
 یعنی اس کا وہ روشن ہاتھ جو اتمام کے جھٹ کی رو سے توارکی طرح چمکتا ہے پھر میں
 اس کو ذوالفقار کے ساتھ دیکھتا ہوں یعنی ایک زمانہ ذوالفقار کا تو وہ گذر گیا کہ جب
 ذوالفقار علی گَرَمَ اللَّهُ وَجْهَهُ کے ہاتھ میں تھی مگر خدا تعالیٰ پھر ذوالفقار اس امام کو
 دے دے گا اس طرح پر کہ اسکے چمکنے والا ہاتھ وہ کام کرے گا جو پہلے زمانہ میں
 ذوالفقار کرتی تھی۔ سو وہ ہاتھ ایسا ہو گا کہ گویا وہ ذوالفقار علی کرم اللہ وجہہ ہے جو پھر
 ظاہر ہو گئی ہے یہ اس بات کی طرف اشارہ ہے کہ وہ امام سلطان القلم ہو گا اور اس کی
 قلم ذوالفقار کا کام دے گی یہ پیشگوئی یعنیہ اس عاجز کے اس الہام کا ترجمہ ہے جو اس
 وقت سے دس برس پہلے برائین احمد یہ میں چھپ چکا ہے اور وہ یہ ہے کتاب الولی
 ذوالفقار علی۔ یعنی کتاب اس ولی کی ذوالفقار علی کی ہے۔ یہ اس عاجز کی طرف
 اشارہ ہے۔ اسی بناء پر بارہا اس عاجز کا نام مکاشفات میں غازی رکھا گیا ہے۔
 چنانچہ برائین احمد یہ کے بعض دیگر مقامات میں اسی کی طرف اشارہ ہے۔

غازی دوست دار دشمن کش ہدم و یارِ غار مے پینم
 وہ خدا تعالیٰ کی طرف سے ایک غازی ہے دوستوں کو بچانے والا اور دشمنوں کو مارنے والا۔

صورت و سیرت شو پیغمبر علم و حلمش شعار مے پینم
 یعنی ظاہر و باطن اپنا نبی کی ماندر کھتا ہے اور شان نبوت اس میں نمایاں ہے اور علم اور حلم اس
 کا شعار ہے مراد یہ کہ بیاعث اپنی اتباع نبی کریم کے گویا ہی صورت اور وہی سیرت اس کو
 حاصل ہو گئی ہے یہ اس الہام کے مطابق ہے جو اس عاجز کے بارے میں برائین میں چھپ

چکا ہے اور وہ یہ ہے جری اللہ فی حلل الانبیاء یعنی فرستادہ خدا در حلقہ ہائے انبیاء۔
زینتِ شرع و رونقِ اسلام مکمل و استوار مے پیغم
 یعنی اسکے آنے سے شرع آرالیش کپڑ جائے گی اور اسلام رونق پر آ جائے گا اور دینِ
 متینِ محمدی مکمل اور استوار ہو جائے گا۔ یہ اس الہام کے مطابق ہے جو اس عاجز کی
 نسبت اس وقت سے دس برس پہلے برائیں میں چھپ چکا ہے اور وہ یہ ہے۔ بخراں کہ
 وقت تو زدیک رسید و پائے محمد یاں بر منار بلند تر مکمل افتاد۔ اور نیز یہ الہام **ہوَ الَّذِي**
أَرْسَلَ رَسُولَهُ بِالْهُدَىٰ وَ دِينَ الْحَقِّ لِيُظَهِّرَهُ عَلَى الدِّينِ كَلَهٗ دِيْكَھو صفحہ ۲۳۹
 برائیں احمد یہ حاشیہ۔

احم و دال مے خوافم نام آن نامدار مے پیغم
 یعنی کشفی طور پر مجھے معلوم ہوا ہے کہ نام اس امام کا احمد ہوگا۔

دین و دنیا ازو شود معمور خلق زو بختیار مے پیغم
 یعنی اسکے آنے سے اسلام کے دن پھریں گے اور دین کو ترقی ہو گی اور دنیا کو بھی
 یہ اس بات کی طرف اشارہ ہے کہ جو لوگ اسکے ساتھ بدلت و جان ہو جائیں گے
 خدائے تعالیٰ ان کے گناہ بخش دے گا اور دین میں استقامت عطا کرے گا اور وہی
 اسلام کی دنیوی ترقی کا بھی پودہ ٹھہریں گے کہ خدا ان کو نشوونما دے گا اور ان میں اور
 ان کی ذریت میں برکت رکھے گا یہاں تک کہ دنیا میں بھی وہ ایک با اقبال قوم
 ہو جائے گی اسی کے مطابق برائیں احمد یہ میں الہام درج ہے وجاعل الذین
 اتبعوك فوق الذین كفروا الی یوم القيامة اور یہ جو اشارہ کیا کہ اسکے آنے
 سے اسلام کی دینی و دنیوی حالت صلاحیت پر آ جائیں گی اس کی اصل حقیقت یہ ہے کہ
 جو خدا تعالیٰ کی طرف سے آتا ہے وہ اسلام کیلئے رحمت ہو کر آتا ہے اور اسی کے ساتھ جلد

یادی سے رحمت الٰہی نازل ہوتی ہے مگر اونکل میں قحط اور دoba وغیرہ کی تباہیں بھی اتر اکرتی ہیں اور اہل کشف انجام کا حال بیان کرتے ہیں نہابتدائی واقعات کا۔

بادشاہ تمام ہفت اقلیم شاہ عالی تبار می پیغم
 یعنی مجھ کو کشفی نظر میں وہ ایک شاہ عالی خاندان ہفت اقلیم کا بادشاہ نظر آتا ہے۔ یہ مطابق اس پیشگوئی کے ہے جو ازالہ اوہام میں درج ہو چکی ہے اور وہ یہ ہے:-
حکم اللہ الرَّحْمَنِ لِخَلِيفَةِ اللَّهِ السُّلْطَانِ سَيِّدِنَا وَلَهُ الْمُلْكُ الْعَظِيمُ اللَّهُ يَعْلَمُ
 عاجز کی نسبت الہام ہے جس کے یہ معنے ہیں کہ خلیفۃ اللہ بادشاہ جس کو ایک ملک عظیم دیا جائے گا اور جس پر زمین کے خزانے کھولے جائیں گے۔ اس بادشاہی سے مراد اس دنیا کی ظاہری بادشاہی نہیں بلکہ روحانی بادشاہی ہے۔

مہدیؑ وقت و عیسیٰ دوران ہر دو را شہسوار می پیغم
 یعنی وہ مہدی بھی ہو گا اور عیسیٰ بھی دونوں صفات کا حامل ہو گا اور دونوں صفات سے اپنے تین طاہر کرے گا یہ آخری بیت عجیب تصریح پر مشتمل ہے جس سے صاف طور پر سمجھا جاتا ہے کہ وہ خدا نے تعالیٰ کی طرف سے حکم پا کر عیسیٰ ہونے کا بھی دعویٰ کرے گا اور ظاہر ہے کہ یہ دعویٰ تیرہ سو برس سے آج تک کسی نے بجز اس عاجز کے نہیں کیا کہ عیسیٰ موعود میں ہوں۔

یہ چند اشعار ہیں جو ہم نے نعمت اللہ ولی کے قصیدہ سے جو طول طویل ہے بر عایت اختصار لکھے ہیں ہر ایک کو چاہئے جو اپنی تسلی کیلئے اصل ابیات کو دیکھ لے۔

وَالسَّلَامُ عَلَى مَنْ أَتَّبَعَ الْهُدَى

۱۔ حضرت عیسیٰ کی نسبت بھی پہلی کتابوں میں یہ پیشگوئی تھی کہ وہ بادشاہ ہو گا اور اسکے ساتھ لشکر ہو گا مگر آخر مسیح غریبوں اور مسکینوں کے لباس میں ظاہر ہوا اور یہودی بوجہ نہ پائے جانے ظاہری نشانوں کے منکر ہو گئے۔ ۱۲

ہمارے سید و مقتدار رسول اللہ صلی اللہ علیہ وسلم کی

پیشگوئی

جاننا چاہئے کہ اگرچہ عام طور پر رسول اللہ صلی اللہ علیہ وسلم کی طرف سے یہ حدیث صحیح ثابت ہو چکی ہے کہ خدا نے تعالیٰ اس امت کی اصلاح کیلئے ہر ایک صدی پر ایسا مجدد مبعوث کرتا رہے گا جو اسکے دین کو نیا کرے گا۔ لیکن چودھویں صدی کیلئے یعنی اس بشارت کے بارہ میں جو ایک عظیم الشان مہدی چودھویں صدی کے سر پر ظاہر ہو گا اس قدر اشارات نبویہ پائے جاتے ہیں جو ان سے کوئی طالب مکنن نہیں ہو سکتا ہاں اسکے ساتھ یہ بھی لکھا ہے کہ جب وہ ظہور کرے گا تو علماء سکے کفر کا فتویٰ دیں گے اور نزدیک ہے کہ اس کو قتل کر دیں۔ چنانچہ مولوی صدیق حسن صاحب بھی حجج الکرامہ کے صفحہ ۳۶۲ اور صفحہ ۳۸۲ میں اس بات کا اقرار کرتے ہیں کہ علماء وقت کے جو خوگر تقلید فقهاء و مشائخ ہیں اس مہدی کی تعلیم کو سن کر یوں کہیں گے کہ یہ تو دین اسلام کی بیخ کنی کر رہا ہے اور اس کی مخالفت کیلئے اٹھیں گے اور اپنی قدیمی عادت کے موافق اس کی تکفیر اور تضليل کریں گے یعنی کافر اور ضال اور دجال اور گمراہ اس کا نام رکھیں گے مگر توارکی بیہت سے ڈریں گے اور مولویوں سے زیادہ تر دشمن اس کا کوئی نہیں ہو گا کیونکہ اسکے ظہور سے ان کی وجہ توں اور ریاستوں میں فرق آجائے گا اور اگر توارنہ ہوتی تو اس کے حق میں قتل کا فتویٰ دیتے اور اگر اس کو قبول بھی کریں گے تو دل میں اس کا کینہ رکھیں گے۔ اس کی پیروی جس قدر عام لوگ کریں گے خاص نہیں کریں گے۔ عارف لوگ جو اہل شہود کشف ہیں اسکے سلسلہ بیعت میں داخل ہو جائیں گے۔

اس بیان میں صدیق حسن صاحب نے توارکے معنے الٹے سمجھے ہیں بلکہ مطلب

یہ ہے کہ اگر گورنمنٹ کی تلوار سے خوف نہ ہوتا تو اس کو قتل کر ڈالتے تلوار کو مہدی کی طرف منسوب کرنا حدیث کے اصل منشاء میں تحریف ہے اگر اس مہدی کے ہاتھ میں تلوار ہوتی تو پھر کیونکر یہ بزدل علامہ جیفہ خوار دنیا کے اس کو ملعون اور کافر اور دجال کہہ سکتے۔ کافروں کی تو سوسو خوشامد کر کے اپنادین برباد کر لیں تو پھر یہ نامرد گروہ تلوار کی چک دیکھ کر ایک مومن کو کیونکر کافر اور دجال کہہ سکیں اور نیز اس جگہ صدقیق حسن صاحب اپنی طرف سے یہ زیادت لگائے ہیں کہ اس امام موعود کے مکفر اور مکفر حنفی وغیرہ مقلدین ہوں گے ہم لوگ نہیں ہوں گے۔ حالانکہ یہی موحدین اول المکفرین ہیں اور مقلدین ان کے اتباع سے ہیں اور صدقیق حسن صاحب کی یہ بڑی غلط فہمی ہے کہ اس امام موعود سے محمد بن عبد اللہ مہدی مراد ہیں کیونکہ وہ تو بقول ان کے خونی مہدی صاحب سیف و سنان ہیں اور مساوا اس کے ان کیلئے بقول ان علماء کے آسمان سے آواز آئے گی اور بڑے بڑے خوارق اُس سے ظہور میں آئیں گے اور حضرت مسیح آسمان سے اتر کر اسکے پیروؤں اور مبایعین میں داخل ہوں گے اور مکفرین کی سزا کیلئے ان کے پاس تلوار ہوگی۔ پھر مولویوں کی خواہ وہ موحد ہوں یا مقلد کیا مجال ہے کہ ان کو ضال اور بے ایمان اور کافر اور دجال کہہ سکیں یہ پیشگوئی تو اس غریب مہدی کیلئے ہے جس کی بادشاہی اس دنیا کی بادشاہی نہیں اور جس کو تلواروں سے کچھ غرض نہیں۔ خونی مہدی جب کہ ادنیٰ ادنیٰ بدعتوں پر بقول صدقیق حسن خاں صاحب کے لوگوں کو قتل کر دے گا تو پھر مولوی اس کو کافر اور دجال اور بے ایمان کہہ کر اور اسکے کفر کی نسبت فتوے لکھ کر کیونکر اس کے ہاتھ سے بچیں گے اور کیا ان مولویوں کا حوصلہ ہے کہ ایک زبردست بادشاہ کو جس کی تلوار سے خون چکے کافر اور دجال کہہ سکیں اور اس کی نسبت فتوی لکھ سکیں۔ دراصل بات یہ ہے کہ احادیث میں کئی قسم کے مہدیوں کی طرف اشارہ ہے۔ اور مولویوں نے تمام احادیث کو ایک ہی جگہ خلط ملط کر کے گڑ بڑ ڈال دیا ہے اور اختلاط روایات کی وجہ سے اور نیز قلت تدبیر کے باعث سے ان پر امر مشتبہ ہو گیا ہے ورنہ چودھویں صدی کا مہدی جس کا نام سلطان المشرق بھی ہے خصوصیت کے ساتھ احادیث میں بیان

کیا گیا ہے جس کے جہاد روحانی جہاد ہیں اور جو دجالیت تامہ کے پھیلنے کی وجہ سے عیسیٰ کی صفت پر نازل ہوا ہے حجج الکرامہ کے صفحہ ۳۸۷ میں لکھا گیا ہے کہ حافظ ابن القیم منار میں فرماتے ہیں کہ مہدی کے بارے میں چار قول ہیں ان میں سے ایک یہ قول ہے کہ مہدی مسح ابن مریم ہے میں کہتا ہوں کہ جب کہ دلائل کاملہ سے ثابت ہو گیا کہ اصل مسح عیسیٰ بن مریم فوت ہو گیا ہے اور مسح موعود اس کا ظل ہے اور اس کا نمونہ ہے جو وجہ پھیلنے دجالیت کے اس نام پر مبعوث ہوا تو پھر ہر ایک شخص سمجھ سکتا ہے کہ وہ اپنے وقت کا مہدی بھی ہے اور عیسیٰ بھی۔ کیونکہ جب کہ ہر ایک صالح ہدایت یافتہ کو مہدی کہہ سکتے ہیں تو کیا وہ شخص جس نے تزکیہ کاملہ کی برکت سے روح فقط کا مرتبہ پا کر عیسیٰ اور روح اللہ کا نام حاصل کیا ہے وہ مہدی کے نام سے موسم نہیں ہو سکتا اور مجھے سخت تجھ ہے کہ ہمارے علماء عیسیٰ کے لفظ سے کیوں چڑتے ہیں اسلام کی کتابوں میں تو ایسی چیزوں کا نام بھی عیسیٰ رکھا گیا ہے جو سخت مکروہ ہیں۔ چنانچہ برهان قاطع میں حرف عین میں لکھا ہے کہ عیسیٰ دہقان کنایہ شراب انگوری سے ہے اور عیسیٰ نوماہہ اس خوشہ انگور کا نام ہے جس سے شراب بنایا جائے اور شراب انگوری کو بھی عیسیٰ نوماہہ کہتے ہیں۔

اب غضب کی بات ہے کہ مولوی لوگ شراب کا نام تو عیسیٰ رکھیں اور تالیفات میں بے مہابا اس کا ذکر کریں اور ایک پلید چیز کی ایک پاک کے ساتھ اسی مشارکت جائز قرار دیں اور جس شخص کو اللہ جل شانہ اپنی قدرت اور فضل خاص سے دجالیت موجودہ کے مقابل عیسیٰ کے نام سے موسم کرے وہ ان کی نظر میں کافر ہو۔

(۱۹)

﴿میاں گلاب شاہ مجدد کی پیشگوئی جیسا کہ میاں کریم بخش
نے قسم کھا کر بیان کی ہے یہاں لکھی جاتی ہے﴾

کریم بخش جمال پوری کی طرف سے للہی ہمدردی کی غرض سے
مسلمانوں کی آگاہی کے لئے ایک سچی گواہی کا

اطہار

تمام مسلمان بھائیوں پر واضح ہو کہ اس وقت میں محض اپنے بھائیوں کی خیرخواہی اور ہمدردی کیلئے اس اپنی سچی شہادت کو جس کا ذکر میں نے ازالہ اوہام کے صفحہ ۷۰ میں پہلے اس سے لکھایا تھا بہ تفصیل تام میرزا غلام احمد صاحب قادریانی کی نسبت ظاہر کرنا چاہتا ہوں تالوگوں کو میری طرف سے خاص طور پر اطلاع ہو جائے اور تادائی شہادت کے فرض سے مجھ کو سبکدوشی حاصل ہو اور قبل اس کے کہ میں اس شہادت کو بیان کروں اللہ جل شانہ کی قسم کھا کر کہتا ہوں کہ وہ میری شہادت بالکل صحیح اور ہر یک شک اور شبہ سے بالکل منزہ ہے اگر اس شہادت کے بیان کرنے میں جو ذیل میں بیان کروں گا کچھ میری طرف سے افترا ہے یا کچھ کم و بیش میں نے اس میں کر دیا ہے تو خداۓ تعالیٰ اسی جہان میں میرے پر عذاب نازل کرے۔ میں خوب سمجھتا ہوں کہ اگر میں خلاف واقعہ بیان کروں گا اور خداۓ تعالیٰ پر افترا باندھوں گا تو جہنم کے سرگرو ہوں میں داخل کیا جاؤں گا اور خداۓ تعالیٰ کا غصب اور اس کی لعنت دنیا اور آخرت میں میرے پر وارد ہو گی۔ میں نے اس گواہی کو جواہبی بیان کروں گا بہت ضبط سے یاد رکھا ہے

﴿۲۰﴾

اور نہ میں نے بلکہ خدائے تعالیٰ نے یاد رکھنے میں مجھ کو مدد دی ہے تا ایک گواہی جو میرے پاس تھی اپنے وقت پر ادا ہو جائے ہر چند کہ میں ابتدا سے خوب جانتا ہوں کہ اس گواہی کے ادا کرنے سے میں اپنی عزیز قوم کو سخت ناراض کروں گا اور ^آ کفر جو علماء کے دعوت خانہ سے تقسیم ہو رہا ہے اس کا ایک وافر حصہ مجھ کو بھی ملے گا اور اپنے بھائیوں کی میل ملاقات سے ترک کیا جاؤں گا اور سب و شتم اور لعن و طعن کا نشانہ بنوں گا لیکن ساتھ اس کے مجھے اس بات پر بھی یقین کلی ہے کہ اگر اس دینی گواہی کو اس پُرفتنہ کے وقت میں پوشیدہ رکھوں گا تو اپنے رب کریم کو ناراض کر دوں گا اور کبیرہ گناہ کا مرتكب ہو جاؤں گا اور اس جلتی ہوئی آگ میں ڈالا جاؤں گا جس کا کچھ انتہا نہیں۔ سو میں نے دونوں طور کے نقصانوں کو جانچا آخر یہ نقصان مجھ کو خفیف اور ہیچ معلوم ہوا کہ میری سچی گواہی کی وجہ سے میری برادری کے معزز لوگ مجھ کو چھوڑ دیں گے یا میں مولویوں کے فتووں میں کافر کا فرکر کے لکھا جاؤں گا اب میں بڑھا ہوں اور قریب موت کمال بد نصیبی ہو گی کہ اس عمر تک پہنچ کر پھر میں غیر اللہ سے ڈروں مجھ کو اس کفر اور معصیت سے خوف آتا ہے جو خدائے تعالیٰ کے نزدیک ہے اور میں جہنم کی آگ کی کسی طرح برداشت نہیں کر سکتا۔ پھر میں کیوں چار دن کی زندگی کیلئے مولویوں یا برادری کی خاطر روزہ حشر میں اپنا مونہ سیاہ کروں خدائے تعالیٰ مجھے ایمان پر موت دے میں کبھی جھوٹ نہیں بولوں گا اگر وہ راضی ہو تو پھر دنیا کی ہر ایک رسائی درحقیقت ایک عزت ہے اور ہر ایک درد ایک لذت۔ بھائیوں کی جدائی سے بھی اپنے اللہ کی راہ میں مجھے اندریشہ نہیں میری اب آخری عمر ہے۔ بہت سے عزیزوں کو موت نے مجھ سے جدا کر دیا اور میں بھی جد اس مسافر خانہ سے سفر کر کے باقی ماندہ عزیزوں سے جدا ہونے والا ہوں پھر اگر خدائے تعالیٰ کیلئے اور اس کی راہ میں اور اس کے راضی کرنے کیلئے جدائی ہو تو زہری قسمت کہ ایسا ثواب مجھ کو حاصل ہو۔ بھائیو! یقیناً مجھو کہ اگر یہ گواہی میرے پاس نہ ہوتی اور اس وقت سے تمیں یا آنکھیں برس پہلے اگر ایک ربانی مجبوب میرے پر یہ راز نہ کھولتا کہ آنے والا عیسیٰ موعود

(۲۱)

کون ہے تو آج میں بھی اپنے بھائیوں کی طرح میرزا غلام احمد قادریانی کا ایک اشد مخالف ہوتا اگرچہ میں قتل بھی کیا جاتا تاہم بالکل غیر ممکن اور محال تھا کہ میں میرزا صاحب کو متین موعود قبول کر کے اپنے اس محکم عقیدہ کو چھوڑ دیتا جس کو میں اپنے خیال میں اہل سنت والجماعت کا مذہب اور سلف صالح کا اعتقاد اور اپنے علماء کا عقیدہ مسلمہ سمجھتا تھا۔ لیکن یہ خداۓ تعالیٰ کی میرے حق میں ایک رحمت تھی جو اس نے اس واقعہ سے تیس برس پہلے ایک باخدا مرد اور بیابان کے پھرنے والے ایک مجزوب کی زبان سے وہ بتیں میرے کانوں تک پہنچا دیں جواب میرے لئے ایک عظیم الشان نشان ہو گئیں اور ان پیشگوئیوں نے میرے دل کو مرزا صاحب کی سچائی پر ایسا قائم کر دیا کہ اگر اب کوئی طکڑہ طکڑہ بھی کرے تو مجھے اس راہ میں اپنی جان کی بھی کچھ پرواہ نہیں جیسے روز روشن جب نکلتا ہے تو کسی کو اس میں کچھ شک نہیں رہتا ایسا ہی مجھ پر ثابت ہو گیا ہے کہ میرزا غلام احمد قادریانی وہی مسیح موعود ہیں جن کے آنے کا وعدہ تھا جن کا کتابوں میں عیسیٰ نام رکھا گیا ہے اور میرا دل اس یقین سے بھرا ہوا ہے کہ عیسیٰ نبی علیہ السلام مر گیا اور پھر نہیں آئے گا۔ جس کے آنے کی رسول کریمؐ نے بشارة دی تھی وہ یہی امام ہے جو اسی امت سے پیدا ہوا۔ سو میں نے چاہا کہ اس سچائی کو اوروں پر بھی ظاہر کروں۔ اور ناواقف لوگوں کو حق پر قائم کرنے کیلئے مددوں اور خدامیرے دل کو دیکھ رہا ہے کہ میں سچا ہوں اور اگر میں سچا نہیں تو خدامیرے پر تباہی ڈالے۔ پس اے بھائیوڑو اور ناحق کی بدظنی سے اپنے بھائی کی گواہی رد مت کرو کہ وہ دن ہم سب کیلئے قریب ہے جس سے ہم کسی طرف بھاگ نہیں سکتے۔ وہ گواہی جو میرے پاس ہے یہ ہے کہ میرے گاؤں جمال پور میں جو ضلع لوڈھیانہ میں واقع ہے ایک بزرگ مجزوب باخدا آدمی تھے جن کا نام گلاب شاہ تھا میں ان کی صحبت میں اکثر رہتا اور ان سے فیض حاصل کرتا تھا اور اگرچہ میں مسلمانوں کے گھر میں پیدا ہوا تھا اور مسلمان کھلاتا تھا لیکن میں اس امر کے اظہار سے رہ نہیں سکتا کہ درحقیقت انہوں نے ہی مجھے طریق اسلام سکھلا یا اور توحید کی صاف اور پاک راہ پر میرا قدم جمایا۔ اس بزرگ درویش نے ایک دفعہ

(۲۲)

میرے پاس بیان کیا کہ عیسیٰ جوان ہو گیا ہے اور لدھیانہ میں آؤے گا اور قرآن کی غلطیاں نکالے گا اور فیصلہ قرآن کے ساتھ کرے گا اور پھر فرمایا کہ فیصلہ قرآن پر کرے گا اور مولوی انکار کریں گے اور پھر فرمایا کہ مولوی لوگ سخت انکار کریں گے میں نے ان سے پوچھا کہ قرآن تو خداۓ تعالیٰ کا کلام ہے کیا اس میں بھی غلطیاں ہیں۔ انہوں نے جواب دیا کہ تفسیروں پر تفسیریں بن گئیں اور شاعری زبان پھیل گئی اس لئے غلطیاں پڑ گئیں (یعنی مبالغہ پر مبالغہ کر کے حقیقتوں کو چھپایا گیا جیسے شاعر چھپاتے ہیں) عیسیٰ جب آئے گا تو ان سب غلطیوں کو نکالے گا اور فیصلہ قرآن سے کرے گا پھر کہا کہ فیصلہ قرآن پر کرے گا اس پر میں نے کہا کہ مولوی تو قرآن کے وارث ہیں وہ کیوں انکار کریں گے تو انہوں نے جواب دیا کہ مولوی سخت انکار کریں گے پھر میں نے بات کو دوہرا کہا کہ مولوی کیوں انکار کریں گے وہ تو وارث قرآن ہیں اس پر وہ بہت طیش میں آ کر اور ناراض ہو کر بولے کہ تو دیکھے گا کہ اس وقت مولویوں کا کیا حال ہو گا وہ سخت انکار کریں گے۔ پھر میں نے ان سے پوچھا کہ عیسیٰ جوان تو ہو گیا مگر وہ کہاں ہے انہوں نے کہا کہ نیچ قادیان کے (یعنی قادیان میں) تب میں نے کہا کہ قادیان تو لدھیانہ سے تین کوں کے فاصلہ پر ہے اس جگہ عیسیٰ کہاں ہیں اس وقت انہوں نے اس کا جواب نہ دیا مگر دوسرے وقت میں انہوں نے اس بات کا جواب دے دیا جس کو بیان امتداد مدت کے میں پہلے لکھا نہ سکا اب یاد آیا کہ آخر میں کئی دفعہ انہوں نے فرمایا کہ وہ قادیان بٹالہ کے پاس ہے اس جگہ عیسیٰ ہے اور جب انہوں نے یہ فرمایا تھا کہ عیسیٰ قادیان میں ہے اور اب جوان ہو گیا تو میں نے انکار کی راہ سے ان کو کہا کہ عیسیٰ مریم کا بیٹا تو آسمان پر زندہ موجود ہے اور خانہ کعبہ پر اترے گا یہ کون عیسیٰ ہے جو قادیان میں ہے اور جوان ہو گیا۔ اس کے جواب میں وہ بڑی نرمی اور سلوک کے ساتھ بولے اور فرمایا کہ وہ عیسیٰ بیٹا مریم کا جو نبی تھا مر گیا ہے وہ پھر نہیں آئے گا اور میں نے اچھی طرح تحقیق کیا ہے کہ عیسیٰ بیٹا مریم کا مر گیا ہے وہ پھر نہیں آئے گا اللہ نے مجھے بادشاہ کہا ہے میں سچ کہتا ہوں جھوٹ نہیں کہتا۔ پھر انہوں نے تین مرتبہ خود بخود کہا کہ وہ عیسیٰ جو آنے والا ہے اس کا نام غلام احمد ہے اور میں نے اگرچہ بہت سی

(۲۳)

پیشگوئیاں گلاب شاہ کی پوری ہوتی دیکھیں تھیں لیکن اس پیشگوئی کے باب میں کہ آنے والا عیسیٰ قادیانی میں ہے اور اس کا نام غلام احمد ہے ہمیشہ میں گلاب شاہ کا مخالف ہی رہا جب تک کہ اس کو پورے ہوتے دیکھ لیا اور اگرچہ میں ان کو بزرگ اور باخدا جانتا تھا مگر میں اس پیشگوئی کو بوجہ اس کے کہ وہ جیسا کہ میں خیال کرتا تھا اہل سنت والجماعت کے عقیدہ کے مخالف تھی کسی طرح سے قبول نہیں کر سکتا تھا اس لئے پہلے دن جب میں نے ان کے منہ سے یہ بات سنی تو بڑے جوش و خروش سے میں نے ان کا جواب دیا لیکن پھر میں نے بلحاظ ادب ظاہری تکرار چھوڑ دیا اور دل میں مخالف رہا کیونکہ اور بھائیوں کی طرح بڑی مضبوطی سے میرایہ اعتقاد تھا کہ عیسیٰ آسمان سے اترے گا اور زندہ آسمان پر بیٹھا ہے مرا نہیں ہے اور انہوں نے مجھے یہ بھی کہا تھا کہ جب عیسیٰ لدھانہ میں آئے گا تو ایک سخت کال پڑے گا جیسا کہ میں نے پچشم خود دیکھ لیا کہ جب اس دعویٰ کے بعد مرزا صاحب لدھانہ میں آئے تو حقیقت میں سخت کال لدھیانہ میں پڑا۔ غرض اس بزرگ نے قریباً تیس یا اکیس برس پہلے مجھ کو وہ خبریں دیں جو آج ظہور میں آئیں اور میں نے اپنی آنکھوں سے دیکھ لیا کہ وہ سب بتیں پوری ہو گئیں جو گلاب شاہ نے آج سے تیس یا اکیس برس پہلے مجھ کو کہی تھیں۔

میں اس بات کا لکھنا بھی ضروری سمجھتا ہوں کہ مجھے بارہا اور تکرار اس بات کا مشاہدہ ہو چکا ہے کہ یہ بزرگ صاحب خوارق و کرامات تھا۔ میں نے پچشم خود دیکھا کہ ایک دفعہ ایک جنگل میں موضع رام پور کے قریب انہوں نے نشان کیا کہ اس جگہ دریا چلنے گا اور دریا چلنے کی کوئی جگہ نہ تھی اس لئے ہم نے انکار کیا مگر ایک مدت کے بعد اسی جگہ نہر چلی جہاں نشان لگایا تھا۔ ایک جگہ معمار ایک کنوں بنار ہے تھے اور طیار ہو چکا تھا کچھ تھوڑا باقی تھا۔ گلاب شاہ کی اس پر نظر بڑی کہانا تھی اس کنوں کو بناتے ہو یہ تو تمام نہیں ہو گا اور بظاہر یہ ان کی بات خلاف عقل تھی کیونکہ کنوں تو بن چکا تھا کچھ تھوڑا سا باقی تھا مگر ان کا کہنا صحیح ہو گیا اور اسی اثناء میں وہ کنوں نیچے پیٹھ گیا اور اس کا نشان نہ رہا۔

ایک دفعہ انہوں نے علی بخش نام ایک شخص کو بلا یا کہ کوٹھہ پر سے جہاں وہ بیٹھا تھا دوسری طرف چلا آ۔ اور علی بخش اس کوٹھہ پر سے الگ ہونے سے سستی کرتا تھا آخراں انہوں نے جھڑک کر اس کو کوٹھہ پر سے اٹھایا۔ پس اسی دم جو علی بخش کوٹھہ پر سے الگ ہوا کوٹھہ بیک دفعہ گر پڑا۔ ایک دفعہ مجھے پوچھنے لگے کہ کیا تیرے باپ کا ایک دانت بھی ٹوٹا ہوا تھا میں نے کہا کہ ہاں تب انہوں نے فرمایا کہ وہ بہشت میں داخل ہو گیا۔ میرا باپ مدت سے فوت ہو چکا تھا اور ان کو اس کے دانت کی کچھ بھی خبر نہیں تھی کیونکہ وہ اس زمانہ کے بعد ہمارے گاؤں میں آئے تھے سو دانت ٹوٹنے کی خبر انہوں نے الہام کے رُوسے دی اور عالم کشف سے اس کے بہشتی ہونے کی مجھے بشارت دی۔ یہ بھی بیان کے لائق ہے کہ گلاب شاہ ایک مرد بادشاہ مذہب موحد تھا اور مجدوب ہونے کی حالت میں تو حید کا چشمہ ان کی زبان پر جاری تھا میں نے دین اسلام کی راہ اور تو حید کا طریقہ انہیں سے سیکھا اور انہیں کی تعلیم کے موافق ذکر الہی کرتا رہا یہاں تک کہ تھوڑے دنوں میں میرا قلب جاری ہو گیا اور عبادت کی لذت آئے لگی اور ایسا ہو گیا کہ جیسا ایک مرد ہوا زندہ ہو جاتا ہے پھر خواب میں آنے لگیں جو خواب دیکھتا وہ پوری ہو جاتی اور الہامات صحیح مجھ کو ہونے لگے۔ یہ سب کچھ ان کی توجہ کی برکت تھی وہ بارہ فرمایا کرتے تھے کہ ہر ایک برکت اللہ اور رسول کی پیروی میں ہے اور چار مذہب اور چار سلسلے جو لوگوں نے مقرر کر کے ہیں ان کو دراصل کچھ چیز نہیں سمجھنا چاہئے اور ہمیشہ اور ہر حال میں اپنا مدعایہ رکھنا چاہئے کہ واقعی طور پر اللہ اور رسول کی پیروی ہو جائے۔ جو بات اللہ اور رسول سے ثابت نہ ہو وہ صحیح نہیں ہے گواس کا کوئی قائل ہوا اور فرمایا کرتے تھے کہ جیسے ایک شاگرد کہے کہ میں اپنے ہی استاد کا کہماں نوں گانہ کسی اور کا۔ یہی چار مذہب کے ان مقلدوں کی مثال ہے جو اتباعِ نبوی سے اپنے آئمہ کی متابعت مقدم سمجھتے ہیں۔ حق خالص پر وہ لوگ ہیں جو قرآن اور حدیث پر غور کرتے ہیں اور کلام اللہ سے سچائی کو ڈھونڈتے ہیں اور پھر اس پر عمل کرتے ہیں چار مذہب کا خواہ خواہ فرمودہ خدا کا مخالف بن کر بھی پیرو بن جانا یا چار سلسلوں میں ہی

(۲۵)

خداۓ تعالیٰ کے فیض کو مدد و سمجھنا دین داروں کا کام نہیں یہ دین نہیں ہے بلکہ نفسانی باتیں ہیں۔ دین وہی ہے جو قرآن لاایا اور محمد صلی اللہ علیہ وسلم نے سکھلا یا۔ میں نے ایک دفعہ کہا کہ آپ کا مرید بننا چاہتا ہوں اجازت دیں تا مٹھائی لاوں فرمایا کہ کیا رسول اللہ صلی اللہ علیہ وسلم صحابہ سے مٹھائی منگوایا کرتے تھے ہر ایک نعمت محبت سے حاصل ہوتی ہے۔ بارہا مجد و بانہ حالت میں کہتے کہ معین الدین چشتی اور قطب الدین بختیار کا کی درویش تھے اور میں بادشاہ ہوں اور امراء سے سخت نفرت رکھتے اور غریبوں سے محبت اور پیار سے پیش آتے اور بسے کیلئے کوئی مکان نہیں بنایا تھا آزاد طبیعت تھے جہاں چاہتے رہتے اور بیماروں کا علاج کرتے اور کسی سے ہرگز سوال نہ کرتے اور محبت الہی سے بھرے ہوئے تھے۔

ان کی تاثیر صحبت سے جو مجھ کو نعمتیں ملیں ان میں سے ایک بڑی نعمت میں یہ سمجھتا ہوں کہ اس وقت میں جو بڑے بڑے علماء ٹھوکر کھا کر مُنہ کے بل گر پڑے۔ مجھ کو خداۓ تعالیٰ نے مرزا صاحب کی نسبت ٹھوکر کھانے سے بچالیا یہ استقامت میری قوت سے ظہور میں نہیں آئی یہ اس پیشگوئی کا اثر ہے جو ایک عمر پہلے اس زمانہ سے سن چکا ہوں انہوں نے مجھ کو فرمایا تھا کہ تو دیکھے گا کہ جب عیسیٰ آئے گا اس وقت مولویوں کا کیا حال ہوگا۔ اس کلمہ میں انہوں نے میری طول عمر کی طرف بھی اشارہ کیا تھا جس سے یہ مطلب تھا کہ تمیں برس تک تیری زندگی وفا کرے گی میں اس وقت تک زندہ نہیں رہوں گا مگر تو رہے گا اور ان کی فیض صحبت سے جس قدر مجھ کو روایا صاحل آئیں ان کو اس جگہ میں مفصل لکھنہیں سکتا۔ میں اکثر مولویوں سے تعلقات محبت و اخلاص رکھتا اور ان کی ہمدردی کرتا۔ ایک دفعہ فرمانے لگے کہ ان مولویوں کا حال بھی دیکھا کچھ عرصہ کے بعد خواب میں مجھ کو بعض مولوی نظر آئے جن کے کپڑے نہایت چرکیں اور بدن نہایت دبلے تھے اور حالت ذلیل اور خوار تھی اور وہ اسی شہر لدھیانہ کے تھے جن کو میں جاتا ہوں جواب تک زندہ ہیں اور جن علماء کی صحبت سے وہ مجھ کو منع نہیں کرتے تھے بلکہ کہتے تھے کہ ان کی صحبت میں رہوان کے اچھے حالات مجھ پر خواب میں کھلتے تھے۔ چنانچہ مولوی محمد شاہ صاحب والد بزرگوار

مولوی محمد حسن صاحب رئیس اعظم لودیانہ کی خدمت میں میرا آنا جانا بہت تھا وہ ایک دفعہ مجھ کو خواب میں نظر آئے۔ کیا دیکھتا ہوں کہ وہ ایک جماعت میں بیٹھے ہیں اور لباس ان کا نہایت سفید ہے اور بہت عمدہ اور خوبصورت ہے اور جس قدر ان کی محفل ہے تمام محفل کے لوگ سفید پوش ہیں اس وقت میرے دل میں یہ ڈالا گیا کہ مولوی محمد شاہ صاحب دین اور شریعت پر استقامت رکھتے ہیں اس لئے یہ لباس نظر آتا ہے۔ ایک دفعہ مجھ کو یہ خواب آیا کہ کوئی شخص مجھ کو کہتا ہے کہ تجھے سترے ایمان بخشے گئے ہیں۔ یہ خواب میں نے مولوی محمد شاہ صاحب موصوف کے پاس بیان کیا تو آپ نے فرمایا کہ ایمان تو ایک ہی ہوتا ہے مگر یہ کمال ایمان کی طرف اشارہ ہے اور سترے کے عدد سے قوت ایمان اور خاتمہ بالخیر کا ظاہر کرنا مقصود ہے۔ سو الحمد للہ کہ اس طوفان کے وقت میں میں نے حق کو پہچان لیا اور خدائے تعالیٰ نے بچالیا۔

میں خوب جانتا ہوں کہ یہ تمام برکات گلاب شاہ صاحب کی صحبت کی ہیں وہ فرمایا کرتے تھے کہ اگر میری صحبت میں رہنے سے کسی کو کچھ بھی فائدہ نہ ہو تو یہ فائدہ تو ضرور ہوگا کہ اس کی عبادت میں حلاوت و قبولیت پیدا ہوگی یعنی خطرہ سلب ایمان سے نجی جائے گا۔ سو خدا تعالیٰ نے اس فتنے کے زمانہ میں مجھے ٹھوکر سے محفوظ رکھا اور مرزا صاحب کی سچائی پر میرے دل کو قائم کر دیا۔

بالآخر یہ بھی واضح رہے کہ اگرچہ میں نے اللہ جل شانہ کی قسم کھا کر یہ اشتہار شائع کیا ہے لیکن جیسا کہ میں ازالہ اور ہام میں لکھوا چکا ہوں میرے چال چلن کے واقف اس نواح میں بہت لوگ ہیں وہ خوب جانتے ہیں کہ میری زندگی کیسی صلاح اور تقویٰ سے گذری ہے اور ہمیشہ خدائے تعالیٰ نے مجھ کو ناپاک طریقوں جھوٹ اور افتراء سے محفوظ رکھا ہے اور شہر لودیانہ کے سرگروہ موحدین حضرت مولوی محمد حسن صاحب جن کے دادا صاحب کے وقت سے میں اس خاندان کے ساتھ تعلق محبت واردات رکھتا ہوں اور ہم قومی کا شرف بھی مجھ کو حاصل ہے وہ میرے حال سے خوب واقف ہیں۔ وہ باوجود اختلاف رائے کے پھر بھی میرے لئے قرآن شریف اٹھا کر قسم کھا سکتے ہیں کہ کریم بخش

یعنی یہ عاجز ہمیشہ نیک نامی اور دینداری کے ساتھ عمر بسر کرتا رہا ہے اور دروغ و افتراء جو بدمعاشوں اور اوپاشوں کا کام ہے کبھی اس سے ظہور میں نہیں آیا۔ اور اگر میرے مخدوم مولوی محمد شاہ صاحب آج زندہ ہوتے تو وہ بھی میرے صلاح و تقویٰ کی گواہی دیتے علاوہ اس کے ایک دانا سوچ سکتا ہے کہ مجھے مرزا صاحب کے معاملہ میں ناحق کا جھوٹ بولنے اور افراط کرنے سے بجز لعنت خلق و خالق اور کیا حاصل تھا۔ ایک عظیم الشان خاندان اسلام سے میرا قدیمی تعلق دوستی و برادری ہے یعنی خاندان مولوی محمد حسن صاحب رئیسِ لودیانہ پس جس حالت میں مولوی صاحب مرزا صاحب سے کنارہ کر گئے اور ایک جہان ان کو کافر کافر کہنے لگا تو مجھے کیا حاصل تھا کہ میں مرزا صاحب کی طرف رجوع کر کے اپنا دین بھی برباد کرتا اور اپنی دنیا بھی اور اپنے معزز بھائیوں کو چھوڑتا اور اپنی قوم سے بھی علیحدہ ہوتا سوجس چیز نے مجھے مرزا صاحب کی طرف رجوع کیا اور خلقت کے لعن و طعن کو میں نے اپنے پر گوارا کر لیا اور اپنے قدیم مخدوم کو ناراض کیا وہ مرزا صاحب کی سچائی ہے جو گلاب شاہ کی پیشگوئی سے مجھ پر کھل گئی اور پھر میں کہتا ہوں کہ میرے چال چلن کی حضرت مولوی محمد حسن صاحب سے قسم دے کر تفتیش کرنی چاہئے میرے خیال میں وہ متقيوں کی اولاد اور نجیب و شریف اور اہل علم اور با کمال مردوں کی ذریت ہیں وہ میرے حال سے واقف اور میں ان کی خاندانی شرافت اور نجابت سے واقف ہوں اور ان کے والد بزرگوار کے وقت سے میری ان سے ملاقات ہے یہ سب میں نے محض اللہ لکھا ہے کیونکہ گمراہی کی ایک آگ بھڑک رہی ہے۔ اگر ایک شخص بھی میری اس گواہی سے راہِ راست پر آ جاوے تو انشاء اللہ مجھے اس کا اجر ملے گا۔ میں بڑھا ہو گیا اور اب موت کے دن بہت قریب ہیں کیا تعجب کہ رب کریم نکتہ نواز اس نیک مرد کی طرح جس کا اس نے ذکر خیر اپنے پاک کلام میں لکھا ہے۔ وَ شَهَدَ شَاهِدٌ مِّنْ بَنِي إِسْرَائِيلَ میرے پر صرف اس قدر عمل صالح سے فضل کر دیوے اور وہ غفور و رحیم ہے۔ اب میں نے جو کہنا تھا کہہ چکا اور اس اشتہار کو ختم کرتا ہوں۔

گر نیا ند بگوش رغبت کس بر رسولان بلاغ باشد و بس

بٹالوی صاحب کا ہمارے رسالہ آسمانی فیصلہ پر جرح اور اس کا جواب اور نیز آسمانی نشانوں کے پیش کرنے سے اتمامِ محنت

شیخ بٹالوی نے جو رسالہ جواب فیصلہ آسمانی میں لکھا ہے اس کے صفحے ۲۵۵ و ۵۶۵ میں بہت کچھ ہاتھ پیر مارے ہیں تاکہ طرح لوگوں کی نظر میں ہماری اس درخواست مقابلہ کو جو حقیقی ایمان کی آزمائش کیلئے میاں نذر یہ رحیم دہلوی اور ان کے ہم خیال لوگوں کی خدمت میں پیش کی گئی تھی خلاف انصاف ثابت کر کے دکھلاؤ میں مگر ہر ایک باخبر اور منصف مزاج سمجھ سکتا ہے کہ انہوں نے بجائے اس بات کے کہ ہماری جحت کو اپنے اور اپنے شیخ دہلوی کے سر پر سے دور کر سکتے اور بھی زیادہ اپنی تحریر سے اس بات کو ثابت کر دیا کہ ان کو سچائی کی طرف قدم مارنا اور اپنے شیطانی اوہام سے نجات پا جانا کسی طرح منظور ہی نہیں۔ تمام لوگ جانتے ہیں اور شیخ جی کے کفر نامہ کو پڑھ کر ہر یک شخص معلوم کر سکتا ہے کہ ان حضرت اور نذر یہ رحیم نے بڑے اصرار اور قطع اور یقین سے اس عاجز کی نسبت کفر اور بے ایمانی کا فتویٰ لکھا ہے اور دجال اور ضال اور کافر نام رکھا ہے۔ ان الزامات کی نسبت اگرچہ میں نے بار بار بیان کیا اور اپنی کتابوں کا مطلب سنایا کہ کوئی کلمہ کفر ان میں نہیں ہے نہ مجھے دعویٰ نبوت و خروج ازامت اور نہ میں منکر مجذبات اور ملائک اور نہ لیلۃ القدر سے انکاری ہوں اور آنحضرت صلی اللہ علیہ وسلم کے خاتم النبیین ہونے کا قائل اور یقین کامل سے جانتا ہوں اور اس بات پر مکالم ایمان رکھتا ہوں کہ ہمارے نبی صلعم خاتم الانبیاء ہیں اور آنحضرت کے بعد اس امت کیلئے کوئی نبی نہیں آئے گا نیا ہو یا پرانا ہو اور قرآن کریم کا ایک شعبہ یا نقطہ منسوخ نہیں ہو گا۔ ہاں محدث آئیں گے جو

﴿۲۸﴾

(۲۹)

اللہ جل شانہ سے ہم کلام ہوتے ہیں اور نبوت تام کی بعض صفات ظلی طور پر اپنے اندر رکھتے ہیں اور بلحاظ بعض وجوہ شان نبوت کے رنگ سے رنگین کئے جاتے ہیں اور ان میں سے میں ایک ہوں۔ لیکن ان بزرگوں نے میرے ان بیانات کو نہ سمجھا خاص کر مذکور حسین پر بہت افسوس ہے جس نے پیرانہ سالی میں اپنی تمام معلومات کو خاک میں ملا دیا۔ غرض میں نے جب دیکھا کہ یہ لوگ قرآن اور حدیث کو چھوڑتے ہیں اور کلام الہی کے اٹھے معنے کرتے ہیں تب میں نے ان سے بکھری نومید ہو کر خدائے تعالیٰ سے آسمانی فیصلہ کی درخواست کی اور جیسا کہ خدائے تعالیٰ نے میرے دل پر القا کیا وہ صورت فیصلہ کیلئے میں نے پیش کر دی۔ اگر ان لوگوں کے دل میں انصاف اور حق طلبی ہوتی تو اس کے قبول کرنے میں توقف نہ کرتے یہ درخواست کس قدر رضوی ہے کہ ایک سال کے عرصہ کو جو ایک الہامی امر ہے خود بخود بدلا دیا جائے اور ایک یادو بفتہ بجائے اس کے مقرر کئے جائیں یہ لوگ نہیں جانتے کہ یہ میعاد مجانب اللہ ہے اور انسان تو اپنے اختیار سے کبھی جرأت ہی نہیں کر سکتا کہ خوارق کے دکھلانے کیلئے کوئی میعاد مقرر کر سکے ان بیانات نے بھی ایسا نہیں کیا اور اگر کوئی میعاد اپنی طرف سے مقرر کی تو عتاب ہوا تو پھر کیونکر ایک سال ایک ہفتہ سے بدل سکتا ہے میں سوچ میں ہوں کہ ان لوگوں کے دعاوی علم اور معرفت کہاں گئے۔ کیا نہیں جانتے کہ میعادوں کا مقرر کرنا انسان کا کام نہیں اگر ان میں سے کسی ملہم کو دو ہفتہ میں کرامت دکھلانے کا الہام ہو گیا ہے تو بہت اچھا وہی اپنی کرامت ظاہر کرے میں اس کو بقول کروں گا۔ اور اگر میں اس کے مقابلہ سے عاجز رہا تو وہ سچھ ٹھہریں گے۔ لیکن یاد رہے کہ یہ تمام دروغ گوئی اور رضوی گوئی ہے اصل بات یہ ہے کہ خدائے تعالیٰ نے ان کے دلوں کو سخت کر دیا اور ان کی آنکھوں پر پردے ڈال دیئے ہیں اس لئے وہ نہ دیکھ سکتے ہیں اور نہ سمجھ سکتے ہیں۔ منصفو! سوچو کہ جو شخص ملہم ہوتا ہے کیا وہ اپنی طرف سے کچھ کہہ سکتا ہے پھر کیونکر میں اس میعاد کو بدل سکتا ہوں جس پر خدائے تعالیٰ نے مجھ کو ان کے مقابل پر اطلاع دی ہاں اگر وہ خود بدل دے تو اس کا اختیار ہے انسان کا

اختیار نہیں اور نہ اس پر کسی کا حکم ہے طلب گار باید صبور و حمول۔ اگر ان میں سچی طلب ہے اور جہنم کا خوف ہے تو ایک سال کیا دور ہے اور نیز اس جگہ ایک سال سے مراد یہ نہیں کہ سال کے تمام دن پورے ہو جائیں بلکہ خدائے تعالیٰ اپنے فضل و کرم سے اس میعاد کے اندر ہی فیصلہ کر دے گا۔ اور قادر ہے کہ ابھی دو ہفتہ بھی نہ گذریں اور نشان ظاہر ہو۔ میں نے مقابلہ کیلئے اس لئے لکھا تھا کہ یہ لوگ نذرِ حسین اور بیالوی وغیرہ اس عاجز کو کھلے کھلے طور پر کافر اور مردود اور ملعون اور دجال اور رضال لکھتے ہیں۔ یہاں تک کہ ان کے نزدیک میرے پر اعتقاد رکھنے والا بھی کافر ہو جاتا ہے تو پھر اس صورت میں ضرور تھا کہ ایمانی نشانوں کی آزمائش ہو۔ اس میں کچھ شک نہیں کہ مومنوں کو خدائے تعالیٰ خاص نشانوں سے ممتاز کر دیتا ہے چنانچہ وہ ان آسمانی نشانوں کی رو سے اپنے غیر سے خواہ وہ کافر ہو یا منافق یا فاسق امتیاز کلی پیدا کر لیتے ہیں۔ سو اسی کی طرف ان لوگوں کو بلا یا گیا تھا تا معلوم ہو جاوے کہ عند اللہ کون مومن اور کون مورد سخط و غضب الہی ہے اگر ان حضرات کو اپنے ایمان پر کچھ بھروسہ ہوتا تو مقابلہ سے فرار نہ کرتے لیکن آج تک کسی نے میدان میں آ کر مقابل کا نام بھی نہیں لیا اور اخیر غدر یہ پیش کیا کہ آپ دکھلادیں ہم قبول کریں گے اور اس کے ساتھ بھی یہ شرطیں لگادیں کہ تب قبول کریں گے کہ جب آسمان سے من وسلوئی نازل ہو یا کوئی مجدوہ اچھا ہو جائے یا ایک کانے کو دوسرا یہ آنکھ مل جائے یا لکڑی کا سانپ بن جائے یا جلتی آگ میں کوڈ پڑیں اور بچ جائیں دیکھو صفحہ ۵ جواب فیصلہ آسمانی۔

ان تمام واهیات با توں کا جواب یہ ہے کہ خدائے تعالیٰ ان سب با توں پر قادر ہے اور اس کے علاوہ بے شمار اور نشانوں پر بھی قادر ہے مگر اپنی مصلحت اور مرضی کے موافق کام کرتا ہے پہلے کفار نے یہی سوال کیا تھا۔ فَلِيأُتَنَا بِاِيَّهٖ كَمَا أَرْسَلَ الْأَوَّلُونَ لے یعنی اگر یہ بنی سچا ہے تو موسیٰ وغیرہ انبیاء بنی اسرائیل کے نشانوں کی مانند نشان دکھاوے

﴿۳۰﴾

اور مشرکین نے یہ بھی کہا کہ ہمارے مردے ہمارے لئے زندہ کر دیوے یا آسمان پر ہمارے رو برو چڑھ جاوے اور کتاب لاوے جس کو ہم ہاتھ میں لے کر دیکھ لیں وغیرہ وغیرہ مگر خداۓ تعالیٰ نے ملکوموں کی طرح ان کی پیروی نہیں کی اور وہی نشان دکھائے جو اس کی مرضی تھی یہاں تک کہ بعض دفعہ نشان طلب کرنے والوں کو یہ بھی کہا گیا کہ کیا تمہارے لئے قرآن کاشان کافی نہیں۔ اور یہ جواب نہایت پُر حکمت تھا کیونکہ ہر ایک عقل مند سمجھ سکتا ہے کہ نشانِ دو قسم کے ہوتے ہیں۔ ایک وہ کہ ان میں اور سحر و مکروہ دست بازی وغیرہ میں تفرقہ و تمیز کرنا نہایت مشکل بلکہ مجال ہوتا ہے اور دوسرے وہ نشان ہیں جو ان مغوش کاموں سے بکھری تمیز رکھتے ہیں اور کوئی شایبہ یا شبہ سحر یا مکر یا دست بازی اور حیلہ گری کا ان میں نہیں پایا جاتا۔ سو اسی دوسری قسم میں سے قرآن کریم کا مجذہ ہے جو بکھری روشن اور ہر یک پہلو اور ہر ایک طور سے لعل تاباں کی طرح چمک رہا ہے۔ لکڑی کا سانپ بنانا کوئی ممیز نشان نہیں ہے۔ حضرت موسیٰ نے بھی سانپ بنایا اور ساحروں نے بھی اور اب بھی بنائے جاتے ہیں مگر اب تک معلوم نہیں ہوا کہ سحر کے سانپ اور مجذہ کے سانپ میں ما بہ الامتیاز کیا ہے۔ اسی طرح سلب امراض میں عملِ الترب میں مشق کرنے والے خواہ وہ عیسائی ہیں یا ہندو یا یہودی یا مسلمان یا دہریہ اکثر کمال رکھتے ہیں اور البتہ بعض اوقات جذام وغیرہ امراض مزمنہ کو بمشیت الہی اسی عمل کی تاثیر سے دور کر دیتے ہیں سو صرف شفاء امراض پر حصر رکھنا ایک دھوکہ ہے جب تک اس کے ساتھ پیشگوئی شامل نہ ہو اسی طرح آج کل بعض تماشا کرنے والے آگ میں بھی کو دتے ہیں اور اس کے اثر سے بچ جاتے ہیں سو کیا اس قسم کے تماشوں سے کوئی حقیقت ثابت ہو سکتی ہے۔ من سلوی کا تماشا شاید آپ نے بھی دیکھا نہیں ایک ایک پیسے لے کر کشمش وغیرہ بر سادیتے ہیں اگر آپ آج کل کے یورپ کے تماشا یوں کو دیکھیں جو ایک مخفی فریب کی راہ سے سر کاٹ کر بھی پیوند کر دیتے ہیں تو شاید آپ ان کے دست بیچ ہو جائیں۔ مجھے یاد ہے کہ جانندھر کے مقام میں ایک شعبدہ باز تھا مہتاب علی نام نے جو آخر توبہ کر کے

اس عاجز کے سلسلہ بیعت میں داخل ہو گیا میرے مکان پر ایک مجلس میں شعبدہ دکھلایا تب آپ جیسے ایک بزرگ بول اٹھے کہ یہ تو صریح کرامت ہے۔ حضرت ایسے کاموں سے ہرگز حقیقت نہیں ٹھلتی بلکہ اس زمانہ میں تو اور بھی شک پڑتا ہے۔ بہتیرے ایسے تماشا کرنے والے اور طسم دکھلانے والے پھرتے ہیں کہ اگر آپ ان کو دیکھیں تو کراماتی نام رکھیں لیکن کوئی عقل مند جس کی آج کل کے شعبدوں پر نظر محیط ہو۔ ایسے کاموں کا نام نشان تین ہیں رکھ سکتا۔ مثلاً اگر کوئی شخص ایک کاغذ کے پرچہ کو اپنی بغل میں پوشیدہ کر کے پھر بجائے کاغذ کے اس میں سے کبوتر نکال کر دکھلادے تو پھر آپ جیسا کوئی آدمی اگر اس کو صاحب کرامات کہے تو کہہ مگر ایک عقل مند جو ایسے لوگوں کے فریبوں سے بخوبی واقف ہے ہرگز اس کا نام کرامت نہیں رکھے گا بلکہ اس کو فریب اور دست بازی قرار دے گا اسی وجہ سے قرآن کریم اور توریت میں سچے بنی کی شناخت کیلئے یہ علامتیں قرآن ہیں دیں کہ وہ آگ سے بازی کرے یا لکڑی کے سانپ بناؤے یا اسی قسم کے اور کرتب دکھلاؤے بلکہ یہ علامت قرار دی کہ اس کی پیشگوئیاں وقوع میں آ جائیں یا اس کی تصدیق کیلئے پیشگوئی ہو۔ کیونکہ استجابت دعا کے ساتھ اگر حسب مراد کوئی امر غیب خدا تعالیٰ کسی پر ظاہر کرے اور وہ پورا ہو جائے تو بلاشبہ اس کی قبولیت پر ایک دلیل ہو گی اور یہ کہنا کہ نجومی یارِ تعالیٰ اس میں شریک ہیں یہ سراسر خیانت اور مخالف تعلیم قرآن ہے کیونکہ اللہ جل شانہ فرماتا ہے۔ فَلَا يُظْهِرُ عَلَى غَيْبٍ أَحَدًا إِلَّا مَنِ ارْتَضَى مِنْ رَسُولِهِ ☆ پس جب کہ خدا تعالیٰ نے امور غیبیہ کو اپنے مسلمین کی ایک علامت خاصہ قرار دی ہے۔ چنانچہ دوسری جگہ بھی فرمایا ہے۔ وَإِنْ يَكُنْ صَادِقًا يُصْبِغُ بَعْضَ الَّذِي يَعِدُ كُمْ لَهُ ☆☆

☆ نوٹ : خدائے تعالیٰ بجز ان لوگوں کے جن کو وہ ہدایت خلق کیلئے بھیجا ہے کسی دوسرے کو اپنے غیب پر مطلع نہیں کرتا۔

☆☆ - اگر یہ رسول سچا ہے تو اس کی بعض پیشگوئیاں جو تمہارے حق میں ہیں پوری ہوں گی یعنی پیشگوئیوں کا پورا ہونا سچائی کی نشانی ہے۔

﴿۳۲﴾ تو پھر پیشگوئی کو استخفاف کی نظر سے دیکھنا اور لکڑی کا سانپ بنانے کیلئے درخواست کرنا انہیں مولویوں کا کام ہے جنہوں نے قرآن کریم میں خوض کرنا چھوڑ دیا اور نیز زمانہ کی ہوا سے بے خبر ہیں۔

بہر حال چونکہ میری طرف سے آسمانی فیصلہ میں ایمانی مقابله کیلئے درخواست ہے تو پھر مقابله سے دستکش ہو کر خاص مجھ سے نشانوں کیلئے استدعا کرنا اس صورت میں میاں نذر حسین اور بٹالوی صاحب کا حق پہنچتا ہے کہ جب حسب تحریر میری اول اس بات کا اقرار شائع کریں کہ ہم لوگ صرف نام کے مسلمان ہیں اور دراصل ایمانی انوار و علامات ہم میں موجود نہیں کیونکہ یک طرف نشانوں کے دھلانے کیلئے بغرض کبر شکنی ان کی کے میں نے یہی شرط آسمانی فیصلہ میں قرار دی ہے اور نیز ظاہر بھی ہے کہ ان لوگوں کو بجائے خود مون کامل اور شیخ الکل اور ملهم ہونے کا دعویٰ ہے اور مجھ کو ایمان سے خالی اور بے نصیب سمجھتے ہیں تو پھر بجز مقابله کے اور کوئی صورت فیصلہ کی ہے ہاں اگر اپنے ایمانی کمالات کے دعویٰ سے دست بردار ہو جائیں تو پھر یک طرفہ ثبوت ہمارے ذمہ ہے۔ اس بات کا جواب میاں نذر حسین اور بٹالوی صاحب کے ذمہ ہے کہ وہ باوجود دعویٰ مومن کامل بلکہ شیخ الکل ہونے کے کیوں ایسے شخص کے مقابله سے بھاگتے ہیں جو ان کی نظر میں کافر بلکہ سب کافروں سے بدتر ہے اور کس بنا پر یک طرفہ نشان مانگتے ہیں۔ اگر فیصلہ آسمانی کے جواب میں یہ درخواست ہے تو حسب منشاء اس رسالہ کے درخواست ہونی چاہئے یعنی اگر اپنی ایمانداری کا کچھ دعویٰ ہے تو مقابله کرنا چاہئے جیسا کہ آسمانی فیصلہ میں بھی شرط درج ہے ورنہ صاف اس بات کا اقرار کر کے کہ ہم حقیقی ایمان سے خالی ہیں یک طرفہ نشان کی درخواست کریں۔

بالآخر ہم یہ بھی ظاہر کرنا چاہتے ہیں کہ یہ دونوں پیشگوئیاں میاں گلاب شاہ اور نعمت اللہ ولی کی اس عاجز کے حق میں حسب منشا قرآن کریم کے نشان صریح ہیں

﴿۳۳﴾

جس میں کسی دست بازی اور مکرا اور فریب کی گنجائش نہیں۔ اب اگر کوئی صوفی پرده نشین جو پرده سے نکلا نہیں چاہتا بقول بیالوی صاحب اور میر عباس علی صاحب لدھیانوی کے بال مقابل نشان دکھلانے کو طیار ہے تو وہ بھی ایسی ہی دو پیشگوئیاں ان ہی ثبوت کے ساتھ اپنے حق میں کسی گذشتہ ولی کی طرف سے پیش کرے۔ ہم خداۓ تعالیٰ کی قسم یاد کر کے وعدہ کرتے ہیں کہ اگر یہ ثابت ہو جائے گا کہ وہ بھی ایسے ہی نشان اور اسی درجہ ثبوت پر اور ایسی عظمت کے ساتھ باعتبار اپنے بعد زمانہ کے پائے گئے ہیں تو ہم سزاۓ موت اٹھانے کیلئے بھی طیار ہیں۔ اور اس عاجز کی اپنی گذشتہ پیشگوئیاں تین ہزار کے قریب ہیں جو اکثر استحبابت دعا کے بعد ظہور میں آئی ہیں۔ ان میں سے دلیپ سنگھ کے روکے جانے کی پیشگوئی ہے یعنی یہ کہ وہ اپنے قصد ارادہ پنجاب سے ناکام رہے گا۔ یہ پیشگوئی اجمانی طور پر اشتہار میں چھپ چکی ہے اور صد ہا آدمیوں کو زبانی سنائی گئی۔ اسی طرح پنڈت دیانت کے فوت ہونے کی نسبت پیشگوئی اور شیخ مہر علی صاحب رئیس کے ابتلاء اور پھر رہائی کی نسبت پیشگوئی[☆]۔ بیالوی صاحب کے مخالف ہو جانے کی نسبت پیشگوئی وغیرہ پیشگوئیاں جن کا مفصل ذکر موجب طول ہے۔ اگر فریق مخالف کے مولویوں میں کچھ ایمان ہے تو ان پیشگوئیوں کے بارے میں بھی ایک جلسہ مقرر کر کے اول ہم سے ثبوت لیں اور پھر اس کے موافق اپنی طرف سے پیشگوئیوں کا ثبوت دیں اور اگر باعث اپنی تہی دستی کے ان دونوں طوروں مقابله سے عاجز آ جائیں تو یہ بھی اختیار ہے کہ ایک سال کی مهلت پر آئندہ کیلئے آزمائش کر لیں کسی بڑے جھگڑے کی ضرورت نہیں ہر یک پیشگوئی جو کسی دعا کی قبولیت سے ظاہر ہو کسی اخبار میں بقید اس کے وقت ظہور کے چھپاوادیں اور اس طرف سے بھی یہی کارروائی ہو سال گذرنے کے بعد معلوم ہو جائے گا کہ کون مُؤید من اللہ اور کون مخدول اور مردود ہے۔ اگر یہ بھی نہ کریں تو سب لوگ یاد رہیں کہ ان ملاؤں کا ارادہ صرف حق پوشی اور بخل اور

[☆] نوٹ:- شیخ مہر علی صاحب کے ہاتھ میں قرآن شریف دے کر اس پیشگوئی کی نسبت ان کو قسم دینی چاہئے کیونکہ اگر کوئی زمانہ سازی یا مولویوں کے خوف سے انکار کرے تو قسم کے بعد تو ہرگز نہیں کر سکتا۔ اگر کرے تو حلف دروغی کے وبا سے جلد رسوایہ ہو جاتا ہے۔ (یہ حاشیہ ایڈیشن ۱۸۹۲ء کے صفحہ ۳۶ پر ہے۔ ناشر)

تعصب ہے۔ حق جوئی سے کچھ غرض نہیں اگر ان کو سمجھ ہو تو ایک بڑا نشان یہ بھی ہے کہ یہ لوگ دن رات اس نور الہی کے بجھانے کیلئے کوشش کر رہے ہیں اور ہر قسم کے مکر عمل میں لارہے ہیں اور لوگوں کو بہکار رہے ہیں اور ناخنوں تک حق کو مٹانے کیلئے زور لگا رہے ہیں اُنفر کے فتوے لکھ رہے ہیں اور آزادِ ہی کے تمام منصوبے گھڑ رہے ہیں یہاں تک کہ بٹالوی صاحب نے لوگوں کو برا میختہ کیا ہے کہ گورنمنٹ کے سامنے جا کر سیاپا کریں غرض کوئی دقیقتہ مکرا اور فریب اور سعی اور کوشش کا اٹھا نہیں رکھا اور ایک جہان اپنے ساتھ کر لیا ہے اور جیسا کہ میں نے بٹالوی صاحب کو ان تمام واقعات سے پہلے اس الہام کی خبر دی تھی کہ میں اکیلا ہوں اور خدا میرے ساتھ ہے۔ اب وہی صورت پیدا ہو رہی ہے لوگوں نے یہاں تک دشمنی کی ہے کہ رشتہ ناطہ کو چھوڑ دیا ہے۔ باوجود ان تمام کار سازیوں کے جو کمال کو پہنچ گئی ہیں بالآخر ہم فتح پا جائیں تو اس سے بڑھ کر اور کیا نشان ہو گا۔

﴿۳۲﴾

اور اگر کسی کی آنکھیں ہوں تو اس عاجز پر جو کچھ عنایات اللہ جل شانہ کی وارد ہو رہی ہیں وہ سب نشان ہی ہیں۔ دیکھو خدا نے تعالیٰ قرآن کریم میں صاف فرماتا ہے کہ جو میرے پر افترا کرے اس سے بڑھ کر کوئی ظالم نہیں اور میں جلد مفتری کو پکڑتا ہوں اور اس کو مہلت نہیں دیتا۔ لیکن اس عاجز کے دعویٰ مجد و اور مثیل مسح ہونے اور دعویٰ ہم کلام الہی ہونے پر اب بفضلہ تعالیٰ گیارہواں برس جاتا ہے کیا یہ نشان نہیں ہے اگر خدا نے تعالیٰ کی طرف سے یہ کار و بار نہ ہوتا تو کیونکر عشرہ کاملہ تک جو ایک حصہ عمر کا ہے ٹھہر سکتا تھا۔ پھر میں کہتا ہوں کہ کیا یہ نشان نہیں ہے کہ الہامی پیشگوئیوں کے بال مقابل آزمائش کیلئے کوئی اس عاجز کے سامنے نہیں آ سکتا اور اگر آ وے تو خدا نے تعالیٰ اس کو سخت ذلیل کرے ایسا ہی صد ہاتا نیتیات الہیہ شامل حال ہو رہی ہیں۔ میں حضرت قدس کاباغ ہوں جو مجھے کاٹنے کا ارادہ کرے گا وہ خود کاٹا جائے گا مخالف رو سیاہ ہو گا اور منکر شرمسار یہ سب نشان ہیں

مگر ان کیلئے جود کیجھ سکتے ہیں۔

اے سخت اسیر بدگمانی
وے بستہ کمر بہ بد زبانی
سوزم کہ چسان شوی مسلمان
واین طرفہ کہ کافرم بخوانی

تبليغ روحاني

لَهُمُ الْبُشْرَىٰ فِي الْحَيَاةِ الدُّنْيَا

اگر خود آدمی کامل نباشد در تلاشِ حق خدا خود راہ بنماید طلب گارِ حقیقت را
یہ بات قرآن اور حدیث نبوی سے ثابت ہے کہ مومن روایا صاحبِ مبشرہ دیکھتا ہے اور
اس کیلئے دکھائی بھی جاتی ہیں۔ بالخصوص جب کہ مومن لوگوں کی نظر میں مطروہ اور مخذول
اور ملعون اور مردود اور کافر اور دجال بلکہ اکفر اور شری البتریہ ہو۔ اس کوفت اور شکست خاطر
کے وقت میں جو کچھ مکالمات پڑا لطف و احسان خدا تعالیٰ کی طرف سے مومن کے ساتھ
واقع ہوتے ہیں اس کو کون جانتا ہے۔

﴿۳۵﴾

رحمتِ خالق کہ حرزِ اولیاست ہست پہنан زیر لعنت ہائے خلق
یہ عاجز خدائے تعالیٰ کے احسانات کا شکرا دانہیں کر سکتا کہ اس تکفیر کے وقت میں کہ
ہر ایک طرف سے اس زمانہ کے علماء کی آوازیں آرہی ہیں کہ لست مومنا
اللہ جل جلالہ کی طرف سے یہ نہ ہے کہ قل انی امِرُتْ وَ انا اول
الْمُؤْمِنِينَ ایک طرف حضرات مولوی صاحبان کہہ رہے ہیں کہ کسی طرح اس
شخص کی بیخ کنی کرو اور ایک طرف الہام ہوتا ہے یتر بصونِ علیک
الدّوائِر علیہم دائرة السّوء و ایک طرف وہ کوشش کر رہے ہیں کہ اس

شخص کو سخت ذلیل اور سوا کریں اور ایک طرف خدا وعدہ کر رہا ہے کہ اُنی مُھیمُ من ارادا ہاتک۔ اللہ اجر ک۔ اللہ یعطیک جلالک اور ایک طرف مولوی لوگ فتوے پر فتوے لکھ رہے ہیں کہ اس شخص کی ہم عقیدگی اور پیروی سے انسان کافر ہو جاتا ہے اور ایک طرف خدائے تعالیٰ اپنے اس الہام پر بتواتر زور دے رہا ہے کہ قل ان کنتم تحبون اللہ فاتبعونی یُحِبِّنُکُمُ اللہُ۔ غرض یہ تمام مولوی صاحبان خدا تعالیٰ سے لٹڑ رہے ہیں اب دیکھئے کہ فتح کس کی ہوتی ہے۔

بالآخر واضح ہو کہ اس وقت میر امدعا اس تحریر سے یہ ہے کہ بعض صاحبوں نے پنجاب اور ہندوستان سے اکثر خوابیں متعلق زیارت رسول اللہ صلی اللہ علیہ وسلم اور نیز الہامات بھی اس عاجز کے بارہ میں لکھ کر بھیجی ہیں جن کا مضمون قریباً اور اکثر یہی ہوتا ہے کہ ہم نے رسول اللہ صلی اللہ علیہ وسلم کو خواب میں دیکھا ہے اور یا بذریعہ الہام کے خدائے تعالیٰ کی طرف سے معلوم ہوا ہے کہ یہ شخص یعنی یہ عاجز خدائے تعالیٰ کی طرف سے ہے اس کو قبول کرو چنا چج بعض نے ایسی خوابیں بھی بیان کیں کہ نبی صلی اللہ علیہ وسلم نہایت غضب کی حالت میں نظر آئے اور معلوم ہوا کہ گویا آنحضرت روضہ مقدسہ سے باہر تشریف رکھتے ہیں اور فرماتے ہیں کہ تمام ایسے لوگ جو اس شخص یعنی اس عاجز کو محظوظ اسٹار ہے ہیں قریب ہے جو اُن پر غصب الہی نازل ہو۔ اول اول اس عاجز نے ان خوابوں کی طرف التفات نہیں کی مگر اب میں دیکھتا ہوں کہ کثرت سے دنیا میں یہ سلسلہ شروع ہو گیا یہاں تک کہ بعض لوگ محض خوابوں کے ہی ذریعہ سے عناد اور کینہ کو ترک کر کے کامل مخلصین میں داخل ہو گئے اور اسی بناء پر اپنے مالوں سے امداد کرنے لگے سو مجھے اس وقت یاد آیا کہ براہین احمدیہ کے صفحہ ۲۲۱ میں یہ الہام درج ہے جس کو دس برس کا عرصہ گذر گیا اور وہ یہ ہے۔ ینصر ک رجال نوحی الیہم من السّماء۔ یعنی ایسے لوگ تیری مدد کریں گے جن پر ہم آسمان سے وحی نازل کریں گے سو وہ وقت آ گیا۔ اس لئے میرے نزدیک قرین مصلحت ہے

کہ جب ایک معقول اندازہ ان خوابوں اور الہاموں کا ہو جائے تو ان کو ایک رسالہ مستقلہ کی صورت میں طبع کر کے شائع کیا جائے۔ کیونکہ یہ بھی ایک شہادت آسمانی اور نعمت الہی ہے اور خدائے تعالیٰ فرماتا ہے کہ وَآمَّا إِنْعَمَةُ رَبِّكَ فَحَدَّثْ لَهُ لیکن پہلے اس سے ضروری طور پر یہ اطلاع دی جاتی ہے کہ آئندہ ہر ایک صاحب جو کوئی خواب یا الہام اس عاجز کی نسبت دیکھ کر بذریعہ خط اس سے مطلع کرنا چاہیں تو ان پر واجب ہے کہ خدائے تعالیٰ کی قسم کھا کر اپنے خط کے ذریعہ سے اس بات کو ظاہر کریں کہ ہم نے واقعی اور یقینی طور پر یہ خواب دیکھی ہے اور اگر ہم نے کچھ اس میں ملایا ہے تو ہم پر اسی دنیا اور آخرت میں لعنت اور عذاب الہی نازل ہو اور جو صاحب پہلے قسم کھا کر اپنی خوابیں بیان کر چکے ہیں ان کو دوبارہ لکھنے کی ضرورت نہیں مگر وہ تمام صاحب جنہوں نے خوابیں یا الہامات تو لکھ کر بھیجے تھے لیکن وہ بیانات ان کے موکد بقسم نہیں تھے ان پر واجب ہے کہ پھر دوبارہ ان خوابوں یا الہامات کو قسم کے ساتھ موکد کر کے ارسال فرماؤیں اور یاد رہے کہ بغیر قسم کے کوئی خواب یا الہام یا کشف کسی کا نہیں لکھا جاوے گا۔ اور قسم بھی اس طرز کی چاہئے جو ہم نے ابھی بیان کی ہے۔

اس جگہ یہ بھی بطور تبلیغ کے لکھتا ہوں کہ حق کے طالب جو مواخذہ الہی سے ڈرتے ہیں وہ بلا تحقیق اس زمانہ کے مولویوں کے پیچھے نہ چلیں اور آخری زمانہ کے مولویوں سے جیسا کہ پیغمبر خدا صلی اللہ علیہ وسلم نے ڈرایا ہے ویسا ہی ڈرتے رہیں اور ان کے فتووں کو دیکھ کر حیران نہ ہو جاویں کیونکہ یہ فتوے کوئی نئی بات نہیں اور اگر اس عاجز پر شک ہو اور وہ دعویٰ جو اس عاجز نے کیا ہے اس کی صحت کی نسبت دل میں شبہ ہو تو میں ایک آسان صورت رفع شک کی بتلاتا ہوں جس سے ایک طالب صادق انشاء اللہ مطمئن ہو سکتا ہے اور وہ یہ ہے کہ اول تو بہ نصوح کر کے رات کے وقت دور کعت نماز پڑھیں جس کی پہلی رکعت میں سورۃ یسین اور دوسری رکعت میں

اکیس مرتبہ سورۃ اخلاص ہوا اور پھر بعد اس کے تین سو مرتبہ درود شریف اور تین سو مرتبہ استغفار پڑھ کر خدا تعالیٰ سے یہ دعا کریں کہ اے قادر کریم تو پوشیدہ حالات کو جانتا ہے اور ہم نہیں جانتے اور مقبول اور مدد اور مفتری اور صادق تیری نظر سے پوشیدہ نہیں رہ سکتا۔ پس ہم عاجزی سے تیری جناب میں اتجاہ کرتے ہیں کہ اس شخص کا تیرے نزدیک کہ جو متوجه موعود اور مہدی اور مجدد الوقت ہونے کا دعویٰ کرتا ہے کیا حال ہے۔ کیا صادق ہے یا کاذب اور مقبول ہے یا مدد و دل اپنے فضل سے یہ حال روایا کشف۔ یا الہام سے ہم پر ظاہر فرماتا اگر مدد و دل ہے تو اس کے قبول کرنے سے ہم گمراہ نہ ہوں اور اگر مقبول ہے اور تیری طرف سے ہے تو اس کے انکار اور اس کی اہانت سے ہم ہلاک نہ ہو جائیں۔ ہمیں ہر ایک قسم کے فتنہ سے بچا کہ ہر ایک قوت تجوہ کو ہی ہے۔ آمین۔ یہ استخارہ کم سے کم دو ہفتے کریں لیکن اپنے نفس سے خالی ہو کر۔ کیونکہ جو شخص پہلے ہی بعض سے بھرا ہوا ہے اور بدظنی اس پر غالب آگئی ہے اگر وہ خواب میں اس شخص کا حال دریافت کرنا چاہے جس کو وہ بہت ہی بُرا جانتا ہے تو شیطان آتا ہے اور موافق اس ظلمت کے جواس کے دل میں ہے اور پُر ظلمت خیالات اپنی طرف سے اس کے دل میں ڈال دیتا ہے۔ پس اس کا پچھلا حال پہلے سے بھی بدتر ہوتا ہے۔ سو اگر تو خدائے تعالیٰ سے کوئی خبر دریافت کرنا چاہے تو اپنے سینہ کو بلکی بعض اور عناد سے دھوڑاں اور اپنے نیسیں بلکی خالی نفس کر کے اور دونوں پہلوؤں بعض اور محبت سے الگ ہو کر اس سے ہدایت کی روشنی مانگ کرو وہ ضرور اپنے وعدہ کے موافق اپنی طرف سے روشنی نازل کرے گا جس پر نفسانی اوہام کا کوئی دخان نہیں ہوگا۔ سو آئتیں کے طالبو۔ ان مولویوں کی باقویں سے فتنہ میں مت پڑا ٹھو اور کچھ مجاهدہ کر کے اس قوی اور قدیر اور علیم اور ہادی مطلق سے مدد چاہو اور دیکھو کہ اب میں نے یہ روحانی تبلیغ بھی کر دی ہے آئندہ تمہیں اختیار ہے۔

والسلام على من اتبع الهدى

المبلغ غلام احمد عفی عنہ

شیخ بٹالوی صاحب کے فتویٰ تکفیر کی کیفیت

اس فتویٰ کو میں نے اول سے آخوندک دیکھا۔ جن الزامات کی بنا پر یہ فتویٰ لکھا ہے انشاء اللہ بہت جلد ان الزامات کے غلط اور خلاف واقعہ ہونے کے بارے میں ایک رسالہ اس عاجز کی طرف سے شائع ہونے والا ہے جس کا نام دافع الوساوس ہے با ایس ہمہ مجھ کو ان لوگوں کے لعن و طعن پر کچھ افسوس نہیں اور نہ کچھ اندیشہ بلکہ میں خوش ہوں کہ میاں نذر حسین اور شیخ بٹالوی اور ان کے اتباع نے مجھ کو کافر اور مردود اور ملعون اور دجال اور رضال اور بے ایمان اور جہنمی اور اکفر کہہ کر اپنے دل کے وہ بخارات نکال لئے جو دیانت اور امانت اور تقویٰ کے الترام سے ہرگز نہیں نکل سکتے تھے اور جس قدر میری اتمام جحت اور میری سچائی کی تلخی سے ان حضرات کو زخم پر زخم پہنچا۔ اس صدمہ عظیمہ کاغذ غلط کرنے کیلئے کوئی اور طریق بھی تو نہیں تھا بجز اس کے کل لعنتوں پر آجاتے مجھے اس بات کو سوچ کر بھی خوشی ہے کہ جو کچھ یہودیوں کے فقیہوں اور مولویوں نے آخوند کار حضرت مسیح علیہ السلام کو تحفہ دیا تھا وہ بھی تو یہی لعنیں اور تکفیر تھی جیسا کہ اہل کتاب کی تاریخ اور ہر چہار انجیل سے ظاہر ہے تو پھر مجھے مثل مسیح ہونے کی حالت میں ان لعنتوں کی آوازیں سن کر بہت ہی خوش ہونا چاہئے کیونکہ جیسا کہ خدا نے تعالیٰ نے مجھ کو حقیقت دجالیہ کے ہلاک اور فانی کرنے کے لئے حقیقت عیسیٰ یہ سے متصف کیا۔ ایسا ہی اس نے اس حقیقت کے متعلق جو جونوازیں و آفات تھے ان سے بھی خالی نہ رکھا لیکن اگر کچھ افسوس ہے تو صرف یہ کہ بٹالوی صاحب کو اس فتوے کے طیار کرنے میں یہودیوں کے فقیہوں سے بھی زیادہ خیانت کرنی پڑی اور وہ خیانت تین قسم کی ہے اول یہ کہ بعض لوگ جو مولویت اور فتویٰ دینے کا منصب نہیں رکھتے وہ صرف

مکفرین کی تعداد بڑھانے کیلئے مفتی قرار دیئے گئے۔ دوسرے یہ کہ بعض ایسے لوگ جو علم سے خالی اور علاوہ نیفست و فجور بلکہ نہایت بدکار یوں میں مبتلا تھے وہ بڑے عالم متشرع متصور ہو کر ان کی مہریں لگائی گئیں۔ تیسرا ایسے لوگ جو علم اور دیانت رکھتے تھے مگر واقعی طور پر اس فتوے پر انہوں نے مہر نہیں لگائی بلکہ بٹالوی صاحب نے سراسر چالا کی اور افڑاء سے خود بخود ان کا نام اس میں جڑ دیا۔ ان تینوں فتنم کے لوگوں کے بارے میں ہمارے پاس تحریری ثبوت ہیں۔ اگر بٹالوی صاحب یا کسی اور صاحب کو اس میں شک ہو تو وہ لاہور میں ایک جلسہ منعقد کر کے ہم سے ثبوت مانگیں۔ تاسیسہ روئے شود ہر کہ دروغش باشد۔ یوں تو تکفیر کوئی نئی بات نہیں ان مولویوں کا آبائی طریق یہی چلا آتا ہے کہ یہ لوگ ایک بار یک بات سن کرنے الفور اپنے کپڑوں سے باہر ہو جاتے ہیں اور چونکہ خدائے تعالیٰ نے یہ عقل تو ان کو دی ہی نہیں کہ بات کی تھہ تک پہنچیں اور اسرا ر غامضہ کی گہری حقیقت کو دریافت کر سکیں اس لئے اپنی نامہنگی کی حالت میں تکفیر کی طرف دوڑتے ہیں اور اولیاء کرام میں سے ایک بھی ایسا نہیں کہ ان کی تکفیر سے باہر رہا ہو۔ یہاں تک کہ اپنے مُنہ سے کہتے ہیں کہ جب مہدی موعود آئے گا تو اس کی بھی مولوی لوگ تکفیر کریں گے اور ایسا ہی حضرت عیسیٰ جب اتریں گے تو ان کی بھی تکفیر ہو گی۔ ان باتوں کا جواب یہی ہے کہ اے حضرات آپ لوگوں سے خدا کی پناہ۔ اوسجانہ خود اپنے برگزیدہ بندوں کو آپ لوگوں کے شر سے بچاتا آیا ہے ورنہ آپ لوگوں نے تو ڈائیں کی طرح امت محمد یہ کے نہایم اولیاء کرام کو کھا جانا چاہا تھا اور اپنی بذریبانی سے نہ پہلوں کو چھوڑا نہ پچھلوں کو۔ اور اپنے ہاتھ سے ان نشانیوں کو پوری کر رہے ہیں جو آپ ہی بتلار ہے ہیں۔ تعجب کہ یہ لوگ آپس میں بھی تو نیک ظن نہیں رکھتے۔ تھوڑا عرصہ گذرا ہے کہ موحدین کی بے دینی پر مدار المحت میں شاید تین سو کے قریب مہر لگی تھی پھر جب کہ تکفیر ایسی سستی ہے تو پھر ان کی تکفیروں سے کوئی کیونکر ڈرے مگر افسوس تو یہ ہے کہ میاں

ندیر حسین اور شیخ بیالوی نے اس تکفیر میں جعل سازی سے بہت کام لیا ہے اور طرح طرح کے افترا کر کے اپنی عاقبت درست کر لی ہے اس مختصر رسالہ میں ہم مفصل ان خیانتوں کا ذکر نہیں کر سکتے جو شیخ بیالوی نے حسب منشاء شیخ دہلوی اپنے کفر نامہ میں کام میں لا کر اپنا نامہ اعمال درست کیا ہے۔ صرف بطور نمونہ ایک مولوی صاحب کا خط معہ ان کے اشعار کے ذیل میں لکھا جاتا ہے اور وہ یہ ہے۔

بحضور فیض گنجور حضرت مجدد وقت مسیح الزمان مہدی دوران حضرت

مرزا غلام احمد صاحب دام برکاتہ

پس از سلام سنت اسلام گزارش حال اینکہ۔ غریب نواز پیغمبر ﷺ سے حضور کے تشریف لے جانے کے بعد سکنانے بلده نے مجھ کو نہایت تنگ کیا یہاں تک کہ مساجد میں نماز ادا کرنے سے بند کیا گیا میں نے اپنے بعض دوستوں کو ناحق کا الزام دور کرنے کیلئے یہ لکھ دیا کہ میر اعقیدہ اہلسنت والجماعت کے موافق ہے اور انکا رخصم نبوت اور وجود ملائکہ و مجزات انبیاء و ولیتہ القدر وغیرہ موجب کفر والحاد سمجھتا ہوں۔ وہی تحریر میری مولوی محمد حسین مہتمم اشاعۃ السنۃ نے لے کر اپنے کفر نامہ میں جو آپ کیلئے تیار کیا تھا درج کر دی میں نے خبر پا کر مولوی محمد حسین صاحب کی خدمت میں خط لکھا کہ جو میری طرف سے فتویٰ تکفیر پر عبارت لکھی گئی ہے وہ کاٹ دینی چاہئے کیونکہ میں حضرت مرزا صاحب کے مکفر کو خود کافروں ملحد سمجھتا ہوں۔ مولوی صاحب نے اس کا کوئی جواب نہیں بھیجا پیچھے سے مجھے معلوم ہوا کہ انہوں نے میرا نام مکفرین کے زمرة میں چھاپ کر شائع کر دیا۔ سو میرے فتوے کی یہ حقیقت ہے۔ یہ نالائق حضور سے بیعت ہو چکا ہے لہذا عاجز کو اپنی جماعت سے خارج تصور نہ فرماویں۔ میں اس ناکردار گناہ سے خداوند تعالیٰ کی درگاہ میں توبہ کرتا ہوں اور حضور سے معافی مانگتا ہوں اور چند ابیات محبت اور عقیدت کے جوش سے میں نے حضور کے بارہ میں تالیف کئے ہیں وہ بھی ذیل میں تحریر کرتا ہوں۔ اور امیدوار ہوں کہ میری یہ تمام تحریر معاشرے کے طبع کر کر شائع کر دی جاوے۔

اشعار یہ ہیں

موجب کفر است تکفیر تو ای کان کرم
آرزو دارم کہ جان و مال قربانت کنم
چون بتا بم رو ز تو حاشا وکلا این کجا
دین مردہ را بقالب جان درآمد از دمت
من کجا وایں طور بد عہدی و بیراہی کجا
حملہ ہا کردند ایں غولان راه حق بہ من
ایں یہودی سیرتان قدر ترا نشناختند
ہر کہ تکفیرت کند کافر ہمان ساعت شود
برمن اعمی بہ بخش ای حضرت مہر منیر
تار و انم ہست درتن از دل و جامن غلام
نورِ ماہِ دینِ احمد بر وجودت شد تمام
حسب تبیشر نبی بروقت خود کردی ظہور
مشکلاتِ دینِ حق بر دست تو آسان شدند
از رہ منت درونم را مسلمان کردا

گرنباشم جان ثار آستانت کافرم

چوں نبے ناصری نفرین شنیدی لا جرم
حق غمہدارد مرا زین زمرة نا محترم
گر خطا دیدی ازاں گنڈر کہ من مستغفرم
لطف فرما کز تذلل بر در تو حاضرم
آمدی در چارده اے بدر تام و انورم
السلام ای رحمت ذات جلیل و اکبرم
مے کنی تجدید دین از فضل رب ذوالکرم
چون نبے ناصری نفرین شنیدی لا جرم

رقم خاکسار مولوی حافظ عظیم بخش پیالوی ۲۲۴۲ء مئی ۱۸۹۲ء

اگر کوئی جگہ حضور کے رسالہ میں خالی ہو وے تو یہ اشتہار مندرجہ ذیل میرے مکرم و شفیق استاد کا بھی طبع فرمائی کر منون فرمائیں

اشتہار

جو فتویٰ بحق امامتا۔ مندومنا۔ مسیحنا و مسیح الدنیا میرزا غلام احمد صاحب قادریانی۔ محمد حسین بیالوی۔ ایڈیٹر اشاعتہ السنہ نے اپنے رسالہ اشاعتہ السنہ میں شائع کیا ہے۔ اس کے علماء بیالہ کی فہرست میں میرے بعض احباب نے میرے ہم نام مولوی عبداللہ پیالوی کے نام کو میرزا نام خیال کیا ہے۔ اور بعض نے دریافت کیلئے میرے نام عنایت نام جات بھی ارسال فرمائے ہیں۔ ایڈیٹر اشاعتہ السنہ نے ناظرین کو اور بھی شبہ میں ڈال کر اس نام پر یہ نوٹ ایڈا کیا کہ ”یہ مولوی صاحب بھی میرزا صاحب کے پہلے معتقد تھے“، لہذا میں جمیع احباب کو اطلاع دیتا ہوں کہ مولوی عبداللہ پیالوی اور شخص ہیں اور وہ کبھی پہلے میرزا صاحب کے معتقد نہ تھے اور نہ ہیں۔ باقی رہانیا ز مندوں میں اسی طرح اس فدائے قوم و کشتہ اسلام کا معتقد نیا ز مند ہوں۔

المشتہر

خاکسار محمد عبداللہ خاں۔ دو مدرس عربی

مہندر کالج پیالہ۔ ۲۶ نومبر ۱۹۰۹ء

ضروری گذارش

ان باہم دوستوں کی خدمت میں جو کسی قدر
امداد امور دین کے لئے مقدرات رکھتے ہیں



اے مردان بکوشید و برائے حق بجوشید

اگرچہ پہلے ہی سے میرے مخلص احباب لہی خدمت میں اس قدر مصروف ہیں کہ میں شکر ادا نہیں کر سکتا اور دعا کرتا ہوں کہ خداوند کریم ان کو ان تمام خدمات کا دونوں چہانوں میں زیادہ سے زیادہ اجر بخشدے۔ لیکن اس وقت خاص طور پر توجہ دلانے کیلئے یہ امر پیش آیا ہے کہ آگے تو ہمارے صرف یہ رونی مخالف تھے اور فقط یہ رونی مخالفت کی ہمیں فکر تھی اور اب وہ لوگ بھی جو مسلمان ہونے کا دعویٰ کرتے ہیں بلکہ مولوی اور فقیہ کہلاتے ہیں سخت مخالف ہو گئے ہیں یہاں تک کہ وہ عوام کو ہماری کتابوں کے خریدنے بلکہ پڑھنے سے منع کرتے اور روکتے ہیں۔ اس لئے ایسی دقتیں پیش آگئی ہیں جو بظاہر ہبیت ناک معلوم ہوتی ہیں۔ لیکن اگر ہماری جماعت سست نہ ہو جائے تو عنقریب یہ سب دقتیں دور ہو جائیں گی اس وقت ہم پر فرض ہو گیا ہے کہ یہ رونی اور اندر رونی دونوں قسم کی خرایوں کی اصلاح کرنے کیلئے بدل و جان کو شش کریں اور اپنی زندگی کو اسی راہ میں فدا کر دیں اور وہ صدق قدم دکھلاویں جس سے خدائے تعالیٰ جو پوشیدہ بھیدوں کو جانے والا اور سینوں کی چھپی ہوئی باتوں پر مطلع ہے راضی ہو جائے۔ اسی بنابر میں نے قصد کیا ہے کہ اب قلم اٹھا کر پھر اس کو اس وقت تک موقوف نہ رکھا جائے جب تک کہ خدائے تعالیٰ اندر رونی اور یہ رونی مخالفوں پر کامل طور پر جھٹ پوری کر کے حقیقت عیسویہ کے حربہ سے حقیقت دجالیہ کو پاش پاش نہ کرے۔

لیکن کوئی قصد بھر تو فیق و فضل و امداد و رحمت الہی انجام پذیر نہیں ہو سکتا اور خدا نے تعالیٰ کی بشارات پر نظر کر کے جو بارش کی طرح برس رہی ہیں اس عاجز کو یہی امید ہے کہ وہ اپنے اس بندہ کو ضائع نہیں کرے گا اور اپنے دین کو اس خطرناک پراگندگی میں نہیں چھوڑے گا جو اب اس کے لاحق حال ہے مگر بر عایت ظاہری جو طریق مسنون ہے مَنْ أَنْصَارِيَ إِلَى اللَّهِ لَهُ يَهْنَا بِرْضُتَا ہے۔ سو بھائیو جیسا میں انہی بیان کرچکا ہوں سلسلہ تالیفات کو بلا فصل جاری رکھنے کیلئے میرا پہنچتے ارادہ ہے اور یہ خواہش ہے کہ اس رسالہ کے چھپنے کے بعد جس کا نام نشان آسمانی ہے رسالہ دافع الوساوس طبع کر اکرشانع کیا جاوے اور بعد اس کے بلا توقف رسالہ حیات النبی و ممات المسیح جو پورپ اور امریکہ کے ملکوں میں بھی بھیجا جائے گا شائع ہو اور بعد اس کے بلا توقف حصہ چشم براہین احمد یہ جس کا دوسرا نام ضرورت قرآن رکھا گیا ہے ایک مستقل کتاب کے طور پر پھچننا شروع ہو لیکن میں اس سلسلہ کے قائم رکھنے کیلئے یہ احسن انتظام خیال کرتا ہوں کہ ہر یک رسالہ جو میری طرف سے شائع ہو میرے ذی مقدرات دوست اس کی خریداری سے مجھ کو بدلت جان مدد دیں اس طرح پر کہ حسب مقدرات اپنی ایک نسخہ یا چند نسخے اس کے خرید لیں جن رسائل کی قیمت تین آنہ یا چار آنہ یا اس کے قریب ہو۔ ان کو ذی مقدرات احباب اپنے مقدور کے موافق ایک مناسب تعداد تک لے سکتے ہیں اور پھر وہی قیمت دوسرے رسالہ کے طبع میں کام آسکتی ہے۔ اگر میری جماعت میں ایسے احباب ہوں جو ان پر بوجہ املاک و اموال و زیورات وغیرہ کے زکوٰۃ فرض ہو تو ان کو سمجھنا چاہئے کہ اس وقت دین اسلام جیسا غریب اور تیتم اور بے کس کوئی بھی نہیں اور زکوٰۃ نہ دینے میں جس قدر تہدید دشروع وارد ہے وہ بھی ظاہر ہے اور غقریب ہے جو منکر زکوٰۃ کافر ہو جائے پس فرض عین ہے جو اسی راہ میں اعانت اسلام میں زکوٰۃ دی جاوے زکوٰۃ میں کتابیں خریدی جائیں اور مفت تقسیم کی جائیں اور میری تالیفات بھر ان رسائل کے اور بھی ہیں جو نہایت مفید ہیں جیسے رسالہ احکام القرآن اور الریعن فی علامات المقربین اور سراج منیر اور تفسیر کتاب عزیز۔ لیکن چونکہ کتاب براہین احمد یہ کام از بس ضروری ہے اسلئے بشرط فرصت کوشش کی جائے گی کہ یہ رسائل بھی درمیان میں طبع ہو کر شائع ہو جائیں آئندہ ہر ایک امر اللہ جل شانہ کے اختیار میں ہے یَفْعُلُ مَا يَشَاءُ وَهُوَ عَلَى كُلِّ شَيْءٍ قَدِيرٌ۔

خاکسار غلام احمد از قادیان ضلع گوردا سپور ۲۸۹۲ء میں

(۳۳)

ضروری اشتہار

اس عاجز کا ارادہ ہے کہ اشاعتِ دین اسلام کیلئے ایسا احسن انتظام کیا جائے کہ ممالک ہند میں ہر جگہ ہماری طرف سے واعظ و مناظر مقرر ہوں اور بندگان خدا کو دعوت حق کریں تا جدت اسلام روئے زمین پر پوری ہو لیکن اس ضعف اور قلت جماعت کی حالت میں ابھی یہ ارادہ کامل طور پر انجام پذیر نہیں ہو سکتا۔ با فعل یہ تجویز کیا ہے کہ اگر حضرت مولوی محمد احسن صاحب امر وہی جو ایک فاضل جلیل اور امین اور متین اور محبت اسلام میں بدل و جان فدا شدہ ہیں قبول کریں تو کسی قدر جہاں تک ممکن ہو یہ خدمت ان کے سپرد کی جائے۔ مولوی صاحب موصوف بچوں کی تعلیم اور درس قرآن و حدیث اور وعظ و نصیحت اور مباحثہ و مناظرہ میں یہ طویل رکھتے ہیں نہایت خوشی کی بات ہے اگر وہ اس کام میں لگ جائیں لیکن چونکہ انسان کو حالت عیالداری میں وجوہ معیشت سے چارہ نہیں اس لئے یہ فکر سب سے مقدم ہے کہ مولوی صاحب کے کافی گزارہ کیلئے کوئی احسن تجویز ہو جائے یعنی یہ کہ ہر ایک ذی مقدرات صاحب ہماری جماعت میں سے دائی طور پر جب تک خدائی تعالیٰ چاہے ان کے گزارہ کیلئے حسب استطاعت اپنے کوئی چندہ مقرر کریں اور پھر جو کچھ مقرر ہو بلا توقف ان کی خدمت میں بھیج دیا کریں۔ دنیا چند روزہ مسافرخانہ ہے۔ آخرت کیلئے نیک کاموں کے ساتھ تیاری کرنی چاہئے مبارک وہ شخص جو ذخیرہ آخرت کے اکٹھا کرنے کیلئے دن رات لگا ہوا

ہے۔ اس اشتہار کے پڑھنے پر جو صاحب چندہ کیلئے طیار ہوں وہ اس عاجز کو اطلاع دیں۔
والسلام على من اتبع الهدى

المشتهر

غلام احمد از قادیانی

۱۸۹۲ء میں ۲۶

رسالہ نشان آسمانی

کی امداد طبع کیلئے جو مخلاص دوستوں کی طرف خط لکھے گئے تھے ان کا خلاصہ جواب
خلاصہ خط اخویم مولوی سید تفضل حسین صاحب تحسیلہ اعلیٰ گڑھ ضلع فرخ آباد سلمہ اللہ تعالیٰ
”دُوَّالَانَّمَّ بَنْدَگَانَ عَالِيَ شَرْفٍ وَرَدَوَلَائَ بَاعْثَرْعَزَتْ ہُوَيْ مَجْھَكُو، بَهْتَ شَرْمَ ہے كَعَرْصَه سَمِّيَ مِنْ
نَّے كَوَيَ عَرِيَضَه حَضُورَ مِنْ نَّہِيَنْ بِجِيَجاً مَگَرْ هَرْ قَوْتَ يَادَ بَنْدَگَانَ وَالَا مِنْ رَهَا كَرْتَاهُوَنْ۔ حَضُورَ كَانَ نَّامِي مِيرَا
وَظِيفَه ہے اوَرَا كَشَ حَضُورَ کِي تَكْتَبَ دِيَکَھَا كَرْتَاهُوَنْ اوَرَانَ كَوَذَرِيَه بَهْتَرَیِ دَارَیِنْ سَجْحَتَاهُوَنْ پِچَاسِ جَلَدِ
رسالہ نشان آسمانی یا جس قدر حضور خود چاہیں میرے پاس بھجوادیں میں ان کو خریدلوں گا اور
اپنے دوستوں میں تقسیم کر دوں گا مجھے حضور کی کتابوں کی اشاعت سے دلی خوشی پکھتی ہے اور
میرے سب اہل و عیال خوش اور اچھے ہیں اور حضور کو یاد کیتا کرتے ہیں۔

عریضہ نیازِ کمترین تفضل حسین اعلیٰ گڑھ ضلع فرخ آباد ۳۲۳ میں ۱۸۹۲ء
مولوی صاحب موصوف چندہ امدادی دیتے ہیں اور امداد کے طور پر اپنی تنخواہ میں سے رقم کثیر دے چکے ہیں۔

خلاصہ خط اخویم نواب محمد علی خان رئیس کوٹلہ مالیر سلمہ اللہ تعالیٰ
جناب کا عنایت نامہ پہنچا۔ بنده رسالہ نشان آسمانی کی داؤ سوجدنی الحال خرید کرے گا۔ رقم محمد علی خان
نواب صاحب موصوف ابھی تھوڑا عرصہ ہوا کہ پانچ سو روپیہ کی کتابیں اس عاجز کی خرید کر کے محض اللہ
تقسیم کر چکے ہیں۔

خلاصہ خط اخویم حکیم فضل دین صاحب بھیروی سلمہ اللہ تعالیٰ
سات سو جلد رسالہ نشان آسمانی ناکار کے خرچ سے چھپوایا جائے اور فروخت کیا جائے
اور اس کی قیمت حضور اپنی مرضی سے جہاں چاہیں خرچ فرمائیں میں ہیں۔ روپیہ معہ بقیہ چندہ دو

روپیہ محمد صاحب عرب ابھی ارسال خدمت ہیں اور مابعد میں عنقریب ایک سورپریز یا اس سے دل بیس روپیہ زائد بھیجا ہوں یا جلد تر خود لے کر باریاب خدمت ہوں گا ورنہ منی آڑڑ بھیج دوں گا۔
(ایک سورپریز پہنچ گیا) حکیم صاحب موصوف پہلے بھی تجیناً سات سورپریز امداد کے طور پر دے چکے ہیں۔

خلاصہ خط اخویم حضرت مولوی حکیم نور دین صاحب سلمہ اللہ تعالیٰ معاٹ ریاست جموں نحمدہ و نصلی علی رسولہ الکریم معاں سلیم اما بعد ایک خاکسار بالکل نابکار اور خاکساری کے ساتھ نہایت ہی شرمسار بحضور حضرت مسیح الزمان عرض پرداز۔ اس خادم بالا خلاص اور دلی مرید کا جو کچھ ہے تمامہ آپ ہی کا ہے۔ زن و فرزند روپیہ آبروجان۔ میری یہی سعادت ہے کہ تمام خرچ میرا ہو پھر جس قدر حضور پسند فرمائیں۔ برادرم فتح بھی اس وقت موجود ہیں اور کہتے ہیں کہ اگر میرے مطبع پنجاب پر یہیں سیالکوٹ میں حضور رسالہ کو طبع فرمائیں تو چہار ماہ حصہ قیمت کا منافع رہے گا۔
مولوی حکیم نور دین صاحب اپنے اخلاق اور محبت اور صفت ایثار اور اللہ تعالیٰ کی راہ میں ہمدردی اسلام میں عجیب شان رکھتے ہیں۔ کثرت مال کے ساتھ کچھ قدر قلیل خدا تعالیٰ کی راہ میں دیتے ہوئے تو بہتوں کو دیکھا مگر خود بھوکے پیاس سے رہ کر اپنا عزیز مال رضاۓ مولیٰ میں اٹھادیں اور اپنے لئے دنیا میں سے کچھ نہ بنانا یہ صفت کامل طور پر مولوی صاحب موصوف میں ہی دیکھی یا ان میں جن کے دلوں پر ان کی صحبت کا اثر ہے مولوی صاحب موصوف اب تک تین ہزار روپیہ کے قریب اللہ اس عاجز کو دے چکے ہیں اور جس قدر ان کے مال سے مجھ کو مدد پہنچی ہے اس کی نظیر اب تک کوئی میرے پاس نہیں۔ اگرچہ یہ طریق دنیا اور معاشرت کے اصولوں کے مخالف ہے مگر جو شخص خدائے تعالیٰ کی ہستی پر ایمان لا کر اور دین اسلام کو ایک سچا اور منجانب اللہ دین سمجھ کر اور با ایں ہمہ اپنے زمانہ کے امام کو بھی شناخت کر کے اللہ جل شانہ اور رسول اللہ صلی اللہ علیہ وسلم اور قرآن کریم کی محبت اور عشق میں فانی ہو کر محض اعلاء کلمہ اسلام کیلئے اپنے مال حلال اور طیّت کو اس راہ میں فدا کرتا ہے اس کا جو عند اللہ قدر ہے وہ ظاہر ہے اللہ جل شانہ فرماتا ہے لَنْ تَنَالُوا إِلَّا حَلَقَى سَقْفَوْ اِمَّا تَحِبُّونَ لے

خدا سے وہی لوگ کرتے ہیں پیار	جو سب کچھ ہی کرتے ہیں اس پر نثار
اسی فکر میں رہتے ہیں روز و شب	کہ راضی وہ دلدار ہوتا ہے کب
ابھی خوف دل میں کہ ہیں نابکار	اُسے دے چکے مال و جان بار بار

لگاتے ہیں دل اپنا اس پاک سے وہی پاک جاتے ہیں اس خاک سے
 خدا نے تعالیٰ اس خصلت اور ہمت کے آدمی اس امت میں زیادہ سے زیادہ کرے آمین ثم آمین
 چہ خوش بودے اگر ہر یک زامت نور دین بودے
 ہمیں بودے اگر ہر دل پر از نورِ یقین بودے

طب روحانی

یہ کتاب حضرت حاجی مشی احمد جان صاحب مرحوم کی تالیفات میں سے ہے۔ حاجی صاحب موصوف نے اس کتاب میں اس علمِ ختنی سلب امراض اور توجہ کو بوسوط طور پر بیان کیا ہے جس کو حال کے مشائخ اور پیرزادے اور سجادہ نشین پوشیدہ طور پر اپنے خاص خاص خلیفوں کو سکھلایا کرتے تھے اور ایک عظیم الشان کرامت خیال کی جاتی تھی اور جس کی طلب میں اب بھی بعض مولوی صاحبان دور دور کا سفر اختیار کرتے ہیں۔ اس لئے محض اللہ عام و خاص کو مطلع کیا جاتا ہے کہ اس کتاب کو منگوا کر ضرور ہی مطالع کریں کہ یہ بھی مجملہ ان علوم کے ہے جو انہیاء پر فائض ہوئے تھے بلکہ حضرت مسیح کے مجذرات تو اسی علم کے سرچشمہ میں سے تھے۔

کتاب کی قیمت ایک روپیہ ہے صاحبزادہ افتخار احمد صاحب جولہ ہیانہ محلہ جدید میں رہتے ہیں۔ ان کی خدمت میں خط و کتابت کرنے سے قیتاً مل سکتی ہے۔

کتب موجودہ حضرت اقدس مہدی و مسیح موعود علیہ السلام

حصہ چہارم برائین احمد یہ ۸/للہ + سرمد چشم آریہ ۱۲/ + شہنہ حق ۲/ + فتح اسلام ۲/ + تو پیغمبر مرام ۳/ +
 ازالہ اوہام ۱/ + الحق مباحثہ لودیانہ ۱۲/ + الحق مباحثہ دہلی عد - فیصلہ آسمانی ۲/ + نشان آسمانی ۳/ -
 آئینہ کمالات اسلام مuttleq عربی ممعترجمہ فارسی ۲/ - برکات الدعا ۲/ - شہادت القرآن ۲/ - تکہ بغداد عربی ۲/ -

ججۃ الاسلام ار۔ سچائی کا اظہار۔ جنگ مقدسے۔ حمامة البشری عربی عہ۔ نور الحق عربی حصہ اول معہ ترجمہ اردو ۱۲۔ نور الحق عربی حصہ دوم معہ ترجمہ اردو ۶۔ اتمام الحجہ ۳۔ کرامات الصادقین عہ۔ سراخ لحافہ عربی ۸۔ ست پچن و آریہ دھرم دریک جلد ۸ عہ۔ نور القرآن حصہ اول ۲۔ نور القرآن حصہ دوم ۸۔
المشتہر سراج الحق از قادیان ضلع گوردا سپور

یہ ان علماء و فضلاء و صوفیہ ہندوستان و پنجاب وغیرہ کی اسماء گرامی ہیں جنہوں نے حضرت اقدس مرزا غلام احمد صاحب قادری دام فیضہ کوئٹہ و مہدی موعود اور مجدد چودھویں صدی تسلیم کیا ہے اور بیعت کی ہے اور حضرت مسیح ابین مریم عیسیٰ علیہ السلام کو متوفی جان کر حضرت محمد رسول اللہ صلی اللہ علیہ وسلم کو خاتم الانبیاء بصدق دل مانا ہے۔ سراج الحق از قادیان حضرت مولوی حکیم نور الدین صاحب بھیرہ۔ حضرت مولوی قاضی سید امیر حسین صاحب بھیرہ۔ حضرت مولوی حکیم فضل الدین صاحب بھیرہ۔ حضرت مولوی عبد الکریم صاحب سیالکوٹ۔ حضرت مولوی ابو یوسف محمد مبارک علی صاحب بھیرہ۔ حضرت مولوی محمد قاری صاحب ۱۔ حضرت مولوی فضل حق صاحب جہلم۔ حضرت مولوی محمد رحمن صاحب ۲۔ حضرت مولوی فضل حق صاحب ۳۔ ح مولوی خان ملک صاحب کھیوال ضلع جہلم۔ ح مولوی عبد الرحمن صاحب ۴۔ ح مولوی حبیب شاہ صاحب خوشاب۔ ح مولوی فضل الدین صاحب کھاریاں ضلع گجرات۔ ح مولوی محمد افضل صاحب موضع کملہ گجرات۔ ح مولوی محمد اکرم صاحب ۵۔ حضرت مولوی محمد قاری صاحب ۶۔ حضرت مولوی فضل حق صاحب ۷۔ ح مولوی خان ملک صاحب کھیوال ضلع جہلم۔ مولوی محمد شریف صاحب ۸۔ ح م قاضی ضیاء الدین صاحب قاضی کوٹ۔ ح م حافظ احمد الدین صاحب موضع چک باسریا۔ ح مولوی صاحب دین صاحب طحال۔ ح مولوی شیر محمد صاحب بھن۔ ح مولوی قطب الدین صاحب بدولی۔ ح مولوی غلام حسن صاحب پشاور۔ ح مولوی محمد حسین صاحب کپور تھله۔ ح مولوی نور محمد صاحب مانگٹ۔ حضرت مولوی غلام حسین لاہور۔ حضرت مولوی مرزا خدا بخش صاحب اتابیق نواب محمد علی خان صاحب مالیر کوٹلہ۔ ح مولوی محمد یوسف صاحب سنور۔ حضرت مولوی حافظ عظیم بخش صاحب پیالہ۔ ح مولوی محمد صادق صاحب جموں۔ ح مولوی خلیف نور الدین صاحب ۱۰۔ ح مولوی محمد زمان صاحب قنی گھبیپ۔ ح مولوی نور احمد صاحب لوڈی ننگل۔ حضرت مولوی سید محمد احسن صاحب امر وہوی۔ ح مولوی انوار حسین خان صاحب رئیس شاہ آباد۔ حضرت مولوی سید تفضل حسین صاحب۔ ح مولوی سید محمد عسکری خان صاحب۔ حضرت مولوی سید مردان علی صاحب حیر آباد نظام۔ ح م سید ظہور علی صاحب۔ ح م سید محمد السعید طرابلی شامی۔ ح م عبد الحکیم صاحب۔ باقی اسماء کی نجماں نہیں۔ کسی اور موقع پر لکھ جاویں گے۔ سراج الحق نعمانی فقط